

درو دیتاج

(قرآن و حدیث کی روشنی میں)

پروفیسر ڈاکٹر محمد مسعود احمد
ڈاکٹر منظور احمد سعیدی

۵/۴، ۵- ای، ناظم آباد کراچی
اسلامی جمہوری پاکستان ۱۳۲۲ھ / ۲۰۰۱ء

اطارِ مسعودیہ

عکیله

از

صاحبزاده سرو راحم صاحب

فرارفه

۱۵ شعبان ۱۳۷۱

بِسْمِ اللَّهِ الرَّحْمَنِ الرَّحِيمِ

إِنَّ اللَّهَ وَمَلَائِكَتَهُ يُصَلُّونَ عَلَى النَّبِيِّ طَرِيقَهَا الَّذِينَ آمَنُوا
صَلَوَاتٌ عَلَيْهِ وَسَلَامٌ تَسْلِيمٌ ۝ (أحزاب/٥٦)

درودتاج

(قرآن و حدیث کی روشنی میں)

پروفیسر ڈاکٹر محمد مسعود احمد

ایم۔ اے، پی۔ اچ۔ ڈی

ڈاکٹر منظور احمد سعیدی

پی۔ اچ۔ ڈی

ادارہ مسعودیہ

۵، ۲ - ای، ناظم آباد، کراچی

اسلامی جمہوریہ پاکستان

(۱۴۲۷ھ / ۲۰۰۶ء)

الحمد لله رب العالمين

بِسْمِ اللَّهِ الرَّحْمَنِ الرَّحِيمِ

درو دتاج قرآن و حدیث کی روشنی میں

ایک دن حضور صلی اللہ علیہ وآلہ وسلم صحابہ کرام رضی اللہ تعالیٰ عنہم کے درمیان اچانک تشریف لائے، چہرہ مبارک خوشی سے دمکتا ہوا تھا۔ فرمایا: ”مجھے مبارک باد دو، مجھے مبارک باد دو!“ صحابہ کرام رضی اللہ تعالیٰ عنہم نے حیرت سے عرض کیا: ”ہمارے ماں باپ آپ پر قربان، یا رسول اللہ! کس بات کی مبارکباد؟“ فرمایا: ”مجھ پر یہ آیت نازل ہوئی ہے جو مجھے دنیا جہاں سے محبوب ہے：“

إِنَّ اللَّهَ وَمَلَكُتَهُ يُصَلُّونَ عَلَى النَّبِيِّ طَيَاً يَأْيُهَا الَّذِينَ
أَمْنُوا أَصْلُوْا عَلَيْهِ وَسَلَّمُوا تَسْلِيْمًا

(بیشک اللہ اور اس کے سارے فرشتے درود بھیجتے رہتے ہیں نبی پر، اے ایمان والو! تم بھی درود بھیجاں پر اور خوب سلام عرض کرو)

یہ سنتے ہی صحابہ کرام رضی اللہ تعالیٰ عنہم نے بیک زبان عرض کیا: ”یا رسول اللہ! مبارک ہو، مبارک ہو“^۱.....

قرآن کریم میں ۶۶۶ (چھ ہزار چھ سو چھیساں) آیات ہیں مگر یہ محبوب ترین آیت ہے، ہم کو بھی محبوب ہونی چاہئے ہماری پسندیدگی اور ناپسندیدگی کا تعلق حضور صلی اللہ علیہ وآلہ وسلم کی پسندیدگی اور ناپسندیدگی سے ہونا چاہئے، جو آپ کو

۱..... القرآن، ۵۶، احزاب/۳۳

۲..... جلال الدین سیوطی، الدر المنشور فی تفسیر بالماثور، ۵/۲۱۵

پسند ہے اس کو ہم پسند کریں، جو آپ کو ناپسند ہے، اس کو ہم ناپسند کریں۔ یہی اتباع سنت اور حضور صلی اللہ علیہ وآلہ وسلم کی پیروی کی روح ہے۔ اس پسندیدگی اور ناپسندیدگی میں کائناتی راز ہیں کیونکہ حضور صلی اللہ علیہ وآلہ وسلم کی پسندیدگی، ناپسندیدگی وحی الٰہی کے تابع ہے جس نے ہم کو صدیوں کے تجربوں سے بے نیاز کر کے ستانج تک پہنچا دیا، یہی اس کا امتیاز ہے جو عقل والوں کے لئے قابل توجہ ہے جو تجربوں پر یقین رکھتے ہیں۔

تو ذکر تھا آیت کریمہ کے نزول کا، جب یہ آیت نازل ہوئی تو صحابہ کرام رضی اللہ تعالیٰ عنہم نے عرض کیا، ”ہم درود کس طرح پڑھیں؟“^۱
 حضور صلی اللہ علیہ وآلہ وسلم نے درود ابراہیمی تلقین فرمایا اس کے علاوہ اور درود شریف بھی ارشاد فرمائے جن کو آٹھویں صدی کے مشہور محدث ابن قیم جوزی محدث نے اپنی کتاب ”جلاء الافہام فی الصلاۃ والسلام علی خیر الانام“^۲ میں اور ہندوستان کے مشہور محدث شیخ عبدالحق محدث دہلوی نے اپنی کتاب ”جذب القلوب الی دیار الحبوب“^۳ میں نقل کیے ہیں، لیکن ہم کو ایک ہی درود شریف معلوم ہے۔ اصل میں درود کا مقصد آپ کی تعریف و توصیف اور آپ کے فضائل و مکالات کا بیان ہے لیکن چوں کہ حضور صلی اللہ علیہ وآلہ وسلم میں کمال عجز و انکساری تھی؛ اس لئے جو درود پاک آپ نے ارشاد فرمائے ان میں آپ کی تعریف و توصیف اور آپ کے فضائل و مکالات کا بیان نہیں، بلکہ ہر درود پاک میں اللہ تعالیٰ ہی سے عرض کیا گیا ہے کہ تو ہی اپنے محبوب صلی اللہ علیہ وآلہ وسلم پر درود تھیج ہم تو اس لاکن نہیں اور اس میں شک بھی کیا ہے؟

۱..... بخاری شریف، کتاب احادیث الانبیاء، حدیث: ۳۳۷۰

۲..... شمس الدین محمد بن ابی بکر ابن قیم جوزی (م-۱۵۷) نے، جلاء الافہام فی الصلاۃ والسلام علی جز الانام (ص: ۹۱-۸۳) مطبوعہ (لائلپور) فیصل آباد۔

۳..... شیخ عبدالحق محدث دہلوی، جذب القلوب الی دیار الحبوب، کلکتہ ۱۸۲۵ء

اللہ تعالیٰ نے یہ نہیں فرمایا کہ جو درود پاک حضور صلی اللہ علیہ وآلہ وسلم ارشاد فرمائیں وہی پڑھیں بلکہ براہ راست تمام مسلمانوں کو مخاطب کر کے فرمایا:

يَا أَيُّهَا الَّذِينَ آمَنُوا اصْلُوا أَعْلَمْ وَسَلِّمُوا تَسْلِيمًا

(اے ایمان والو! تم بھی درود بھجو اور خوب سلام عرض کرو۔)

اللہ تعالیٰ کے اس حکم کے تحت صلحائے امت نے اپنے اپنے ذوق و شوق کے مطابق درود شریف ارشاد فرمائے، یہ ان کے نفس کی خواہش نہ تھی بلکہ اللہ تعالیٰ کے حکم کی تعمیل تھی، اگر وہ درود شریف نہ لکھتے تو نافرمانی ہوتی۔ پھر ہر درود پاک میں حضور صلی اللہ علیہ وآلہ وسلم کی تعریف و توصیف ہے اور فضائل و کمالات کا بیان ہے، یہ اللہ تعالیٰ کی سنت ہے، اللہ تعالیٰ نے قرآن کریم میں جا بجا حضور صلی اللہ علیہ وآلہ وسلم کی تعریف و توصیف کی ہے اور فضائل و کمالات بیان کئے ہیں۔ درود تاج بھی انہیں درودوں میں سے ایک درود ہے جو گزشتہ آٹھ سو سال سے سننے والے سن رہے ہیں، یہ آج یا کل کی بات نہیں جو ہم اور آپ روکر دیں۔ محبت کی فطرت یہ ہے کہ وہ محبوب کی تعریف سننا پسند کرتی ہے، کوئی جھوٹی بھی تعریف کرے تو کوئی عاشق تعریف کرنے والے کو لقمه نہیں دیتا بلکہ خوشی خوشی سنتا رہتا ہے اور جب کچی تعریف کی جائے تو عاشق کے دل کو کیوں نہ بھائے؟ اب دیکھنا یہ ہے کہ درود تاج میں جو کچھ کہا گیا ہے وہ قرآن و حدیث میں ہے یا نہیں؟ کیونکہ ہمارے فکر و عمل کی رہنمائی قرآن و سنت سے ہی ہوتی ہے۔ ایک بنیادی بات یہ ہے کہ حضور صلی اللہ علیہ وآلہ وسلم کی ساری خوبیاں سارے فضائل و کمالات اللہ تعالیٰ کے عطا کردہ ہیں، اس پر ایمان ضروری ہے ورنہ محرومی کے سوا کچھ نہیں۔

اب ہم قرآن و حدیث کی روشنی میں درود تاج کا جائزہ لیتے ہیں:

O

اَللّٰهُمَّ صَلِّ عَلٰى سَيِّدِنَا وَمَوْلَانَا مُحَمَّدٍ
صَاحِبِ الْتَّاجِ وَالْمَعْرَاجِ وَالْبَرَاقِ وَالْعِلْمِ

اے اللہ! رحمت فرم اہمارے سردار اور ہمارے مالک و مدگار محمد
صلی اللہ علیہ وآلہ وصحبہ وسلم پر جو تاج والے ہیں، جو معراج
والے ہیں جو برآق والے ہیں، جو جہنڈے والے ہیں۔

شروع کے تین الفاظ تو درود ابراہیمی میں موجود ہیں، حضور صلی اللہ علیہ وآلہ
وصحبہ وسلم ہمارے مالک و مدگار اور سردار ہیں، اس کا ذکر قرآن و حدیث میں ہے،
قرآن کریم میں ارشاد ہے:

النَّبِيُّ أَوْلَىٰ بِالْمُؤْمِنِينَ مِنْ أَنفُسِهِمْ^۱

(نبی مومنین کا ان کی جانوں سے زیادہ مالک و مولیٰ ہے)

اور جو حدیث شریف میں آتا ہے، حضور صلی اللہ علیہ وآلہ وصحبہ وسلم نے فرمایا:
اَنَا سَيِّدُ الْأَدَمِ فِي الدُّنْيَا وَفِي الْآخِرَةِ
وَلَا فَغْرٌ^۲

(میں دنیا و آخرت میں اولاد آدم کا سردار ہوں اور مجھے اس پر
کوئی ناز نہیں۔)

۱..... قرآن کریم، ۶/ احزاب/ ۳۳

۲..... (ا) مصنف ابی شیبہ: ج ۱۱، ص ۳۱۱، بیروت

(ب) ترمذی شریف، حدیث: ۳۱۳۸، بیروت

حضرور صلی اللہ علیہ وآلہ وصحبہ وسلم کا نام نامی 'محمد، صلی اللہ علیہ وآلہ وصحبہ وسلم
قرآن کریم میں ہے اور ہر آسمانی کتاب اور صحیفے میں ہے حتیٰ کہ ہندوؤں کی مذہبی
کتابوں میں بھی ہے۔^۳ بلکہ جدید تحقیق یہ سامنے آئی ہے کہ ہر انسانی وجود کے دانے
پھیپھڑے پر نام نامی 'محمد، صلی اللہ علیہ وآلہ وصحبہ وسلم موجود ہے۔^۴ حضور صلی اللہ علیہ
وآلہ وصحبہ وسلم صاحب التاج ہیں، خود فرمایا:

عما مَعَ عَرْبَ كَتَأْجَ ہیں^۵

حضرور صلی اللہ علیہ وآلہ وصحبہ وسلم کا سفر معراج تو معروف مشہور ہے، تفصیلات
قرآن و حدیث میں موجود ہیں۔ ابتدائی سفر معراج کا ذکر سورہ اسراء کی اس آیت میں ہے:

سُبْحَنَ الَّذِي أَسْرَى بَعْدِهِ لَيْلًاً مِنَ الْمَسْجِدِ
الْحَرَامِ إِلَى الْمَسْجِدِ الْأَقْصَى^۶

(پاکی اس کی جو راتوں رات لے گیا اپنے بندے کو مسجد حرام
سے مسجد القصی کی طرف۔)

ابتدائی سفر کے بعد پھر اگلے سفر کا ذکر سورہ نجم کی بعض آیات میں ہے۔^۷

حضرور صلی اللہ علیہ وآلہ وصحبہ وسلم نے جس سواری پر سفر کیا احادیث شریف
میں اس کا نام برائق آیا ہے۔^۸ (مشکوٰۃ) حضور صلی اللہ علیہ وآلہ وصحبہ وسلم

۱..... قرآن کریم، ۲۹ / فتح / ۲۰:۳۸ / صفحہ ۲۱

۲..... انجیل بر ناباں، ۱۱۳، ۳۹، ۱۱۵، ۱۳، ۱۹۱

۳..... رگ وید، منڈل ۱، سکت ۱۳، منتر ۳

۴..... روزنامہ البلاد (سعودی عرب) شمارہ یکم شعبان المظہم ۱۴۲۲ء

۵..... کنز العمال، حدیث: ۳۱۱۳۲، ۳۱۱۳۳، ۱۳۱۱۳۲ اور کشف الخفا للعلجوني، ۱۹۲/۲، مکتبہ دارالتراث

۶..... قرآن کریم، ۱/ اسراء / ۱۷

۷..... قرآن کریم، ۲/ نجم / ۱۵۳ اور ۱۳/ الحج / ۱۷

۸..... بخاری شریف، کتاب بدء الخلق، حدیث: ۳۲۰۷

کے کئی جھنڈے تھے، سفید و سیاہ^۱..... اور ایک مقدس جھنڈے کا ذکر حضور صلی اللہ علیہ وآلہ وسلم نے خود فرمایا:

بِيَدِي لَوَاءُ الْحَمْدِ وَلَا فَخْرٌ وَمَنْ دُونِي تَعْتَ
لَوَائِي وَلَا فَخْرٌ.^۲

(اور حمد کا جھنڈا میرے ہاتھ میں ہوگا اس پر مجھے فخر نہیں آدم اور ان کے بعد آنے والے تمام انبیاء میرے جھنڈے کے نیچے ہوں گے اس پر بھی مجھے فخر نہیں۔)

O

دَافِعُ الْبَلَاءِ وَالْوَبَاءِ وَالْقَحْطِ وَالْمَرْضِ وَالْأَلَمِ

(بلاؤں، وباوں، قحط، بیماریوں اور مصیبتوں کے دور کرنے والے ہیں)

عادت الٰہی ہے کہ ایک کو دوسرے سے دفع فرماتا ہے، اور حکمت یہ بیان فرمائی کہ فساد عام نہ ہو جائے؛ چنانچہ ارشاد ہوتا ہے:

وَلَوْلَا دَفَعَ اللَّهُ النَّاسَ بَعْضَهُمْ بِبَعْضٍ لَا لَفْسَدَتِ
الْأَرْضُ.^۳

(اور اگر نہ ہو اللہ کا دفع کرنا لوگوں کو بعض کو بعض کو بعض سے البتہ تباہ ہو چکی ہوئی زمین۔)

۱..... مندادحمد، ج: ۱، ص: ۲۸۱

۲..... مسلم شریف، کتاب الفھائل، حدیث: ۱۲ اور ترمذی شریف حدیث: ۳۶۱۵، ۳۱۳۸

۳..... قرآن کریم، ۲۵۱ / بقرہ ۲

دوسری جگہ فرمایا:

وَلَوْلَا دَفَعَ اللَّهُ النَّاسَ بَعْضَهُمْ بِبَعْضٍ لَهُدِمْتُ
صَوَامِعُ وَبَيْعَ

(اور نہ ہوتا ہٹاتے رہنا اللہ کا لوگوں کو بعض کو بعض سے تو ضرور
ڈھادی جاتیں خانقاہیں اور عیسائیوں کے گرجے، اور یہودیوں
کے عبادت خانے)

اسی طرح انبیاء علیہم السلام کی بعثت سے بہت سی معاشرتی اور روحانی و باوں،
بلاوں اور بیماریوں اور مصیبتوں کو دفع فرماتا ہے۔

حضور صلی اللہ علیہ وآلہ وسلم کی بعثت کے وقت معاشرے میں غلامی،
جوئے بازی، سودخوری کی بلائیں، ظلم و ستم، قتل و غارت گری اور لوث مار کی
و باعیں، شراب خوری، زنا کاری، حسد و دشمنی کی بیماریاں، امن و انصاف، سچائی،
وفاشعاری کا تقطیر، غربت و مسکینی اور مظلومیت کی مصیبتوں تھیں..... حضور صلی اللہ علیہ
وآلہ وسلم معاشرتی اور روحانی و باوں اور بلاوں کو دفع کرنے آئے تھے
اور حیرت انگیز طور پر دفع ہو گئیں بلکہ آپ کے وجود مقدس سے عذاب تک ٹھیک
گئے، دفع ہو گئے قرآن کریم میں ارشاد ہوتا ہے:

وَمَا كَانَ اللَّهُ لِيُعَذِّبَ بَهُمْ وَأَنْتَ فِيهِمْ ۖ

(اور اللہ عذاب صحیحے والا نہیں جب کہ تم ان میں ہو)

قوم لوط پر کنکریوں کا عذاب آیا:

۱..... قرآن کریم، ۳۰/حج/۲۲

۲..... قرآن کریم، ۳۳/انفال/۸

فَجَعَلْنَا عَالَيْهَا سَافِلَهَا وَأَمْطَرْنَا عَلَيْهِمْ حِجَارَةً مِنْ
سِجِيلٍ^۱

(تو ہم نے کر دیا اس کو تھہ و بالا اور برسایا ہم نے ان پر کنکریلے پھر)
قوم عاد و ثمود پر کڑک کا عذاب آیا:

فَأَخَذْتُهُمْ صِعْقَةً الْعَذَابِ الْهُونِ بِمَا كَانُوا
يَكْسِبُونَ^۲

(تو پکڑا ان کو خاص کڑک نے اس پر جو وہ کماچکے تھے)
بنی اسرائیل پر طوفان، مٹی، گھن، دیمک، جوئیں، مینڈک اور خون کا عذاب آیا:

فَأَرْسَلْنَا عَلَيْهِمُ الْطُوفَانَ وَالْجَرَادَ وَالْقُملَ
وَالضَّفَادِعَ وَالدَّمَ الْآيَةٌ^۳.

(کہ بھیجا ان پر طوفان اور مٹی، اور جوئیں (گھن، دیمک) اور
مینڈک اور خون)

فرعون اور اس کی قوم پر پانی کا عذاب آیا اور سب ڈوب گئے مگر فرعون کے جسم کو
اللہ تعالیٰ نے عبرت کے لئے باقی رکھا:

فَانْفَلَقَ فَكَانَ كُلُّ فِرْقٍ كَالظُّودِ الْعَظِيمِ^۴

(تو پھٹ گیا اور ہو گئے دونوں سمت جیسے بڑا پہاڑ)

۱..... قرآن کریم، ۲۷/اجر/۱۵

۲..... قرآن کریم، ۲۲/ذریت/۵۱، ۷/فصلت/۳۱

۳..... قرآن کریم، ۱۳۳/اعراف/۷

۴..... قرآن کریم، ۶۳/شعراء/۲۶

ثُمَّ أَغْرَقْنَا الْأَخِرِينَ^۱

(پھر ڈب دیا ہم نے دوسری جماعت والوں کو)

اور اصحاب فیل کو پرندوں اور کنکریوں سے تہس نہس کر کے رکھ دیا

وَأَرْسَلَ عَلَيْهِمْ طَيْرًا أَبَابِيلَ لَتَرْمِيهِمْ بِحِجَارَةٍ
مِنْ سِجِّيلٍ لَفَجَعَلُهُمْ كَعَصْفٍ مَأْكُولٍ^۲

(اور چھوڑ دیں ان پر پرندوں کی ملٹریاں جو پھینکتی تھیں ان پر پھر
کی کنکریاں تو کر دیا انہیں جیسے کھایا ہوا بھوسہ۔)

آپ نے ملاحظہ فرمایا: پچھلی اقوام پر کیسے کیسے عذاب آئے مگر اللہ تعالیٰ نے
حضرت محمد مصطفیٰ ﷺ کے صدقے امت مسلمہ کو ہر قسم کے عذاب سے محفوظ رکھا۔
عذاب کی صورتیں مختلف ہیں، وہ وبا اور بلا کی صورت میں بھی آسکتا ہے، قحط کی صورت
میں بھی آسکتا ہے، وہ بیکاری کی صورت میں بھی آسکتا ہے، وہ کسی بھی مصیبت کی
صورت میں آسکتا ہے، اللہ تعالیٰ نے امت مسلمہ پر ہر قسم کے عذاب کو دفع کر دیا اور
حضور صلی اللہ علیہ وآلہ وسلم کو دافع، بنادیا۔ حقیقی دافع، تو اللہ تعالیٰ ہی ہے مگر اللہ
تعالیٰ نے آپ کو مجازی دافع، بنادیا۔ یہ اس کا کرم ہے۔

اصل میں نبی و رسول کو اللہ تعالیٰ ڈاکٹر و حکیم بناؤ کرنے ہیں بھیجتا، یہ چیزیں ان کے
مقام عالی سے بہت ہی فروخت ہیں، شاید بعض لوگوں نے (معاذ اللہ) ایسا ہی سمجھا ہے
اس لئے وہ لفظ 'دافع' پڑھ کر پونک جاتے ہیں۔ اللہ تعالیٰ نے انسان کے جامع

۱.....قرآن کریم، ۲۶/شعراء/۲۶.

۲.....قرآن کریم، ۳/فیل/۱۰۵

جسمانی علاج کے لیے شہد کی مکھی سے ایسا محلول تیار کرایا کہ ہر حکیم وڈا کثر حیران ہے، جسمانی علاج تو اللہ تعالیٰ مکھیوں کے ذریعہ کر دیتا ہے۔ حکیم وڈا کثر کا تعلق اسباب سے ہے اور انبیاء و رسول کا تعلق مسبب الاصباب سے انہوں نے بھی علاج کئے ہیں مگر حیرت ناک، حضرت عیسیٰ علیہ السلام مبروص کے بدن پر ہاتھ پھیرتے تو جسم کے داغ و ہبے سب ختم ہو جاتے۔^۲

حضور انور صلی اللہ علیہ وآلہ وسلم سے بھی ایسے بہت سے معجزات ثابت ہیں جن کا ذکر آگے آتا ہے، لیکن نبی و رسول کا کام تزکیہ نفس ہے، وہ تزکیہ نفس سے معاشرے کی معاشرتی اور روحانی یہماریوں کو دفع کرتے ہیں۔ قرآن کریم میں اس حقیقت کو بار بار بیان کیا گیا ہے۔۔۔ ایک جگہ فرمایا:

يَا أَيُّهَا النَّاسُ قَدْ جَاءَتُكُمْ مَوْعِظَةٌ مِّنْ رَبِّكُمْ
وَشِفَاءٌ لِمَا فِي الصُّدُورِ^۳

(اے لوگو! بیٹک تمہارے پاس نصیحت آگئی تمہارے پروردگار کی طرف سے اور امراض سینہ کے لئے تندرنی)

دوسری جگہ ارشاد فرمایا۔

لَقَدْ مَنَّ اللَّهُ عَلَى الْمُؤْمِنِينَ إِذْ بَعَثَ فِيهِمْ رَسُولًا
مِّنْ أَنفُسِهِمْ يَتَلَوُّ أَعْلَيْهِمْ أَيْشَهُ وَيُرَزِّكِيهِمْ

۱..... قرآن کریم، ۲۹/نحل/۱۶

۲..... قرآن کریم، ۳۹/آل عمران/۳

۳..... قرآن کریم، ۷/یونس/۱۰

وَيُعْلَمُهُمُ الْكِتَبَ وَالْحِكْمَةَ حَوَانُ كَانُوا مِنْ قَبْلِ
لَفِي ضَلَالٍ مُّبِينٍ ۝

(بیشک احسان فرمایا اللہ نے ایمان والوں پر جو بھیجا ان میں رسول انہیں میں سے تلاوت کرے ان پر اللہ کی آیتیں اور پاک کرے ان کو اور سکھائے ان کو کتاب و حکمت ورنہ ضرور وہ لوگ پہلے سے کھلی گمراہی میں تھے۔)

اور تو اور حضرت ابراہیم علیہ السلام نے جب حضور صلی اللہ علیہ وآلہ وصحبہ وسلم کی آمد آمد کے لیے دعا فرمائی، تو اس دعا میں بھی اس حقیقت کو واضح فرمایا۔ آپ نے دعا فرمائی:

رَبَّنَا وَابْعَثْ فِيهِمْ رَسُولًا مِّنْهُمْ يَتْلُوُ عَلَيْهِمْ
إِيمَانَ وَيُعْلَمُهُمُ الْكِتَبَ وَالْحِكْمَةَ وَيُنَزِّكُهُمْ طِ
إِنَّكَ أَنْتَ الْعَزِيزُ الْحَكِيمُ ۝

(اے ہمارے پروردگار اور بھیج دے ان میں ایسا رسول ان میں سے کہ تلاوت کرے ان پر تیری آیتیں اور سکھائے انہیں کتاب اور حکمت اور پاک صاف فرمائے ان کو بیشک تو ہی غلبہ والا اور حکمت والا ہے۔)

ان آیات کریمہ سے معلوم ہوا کہ حضور صلی اللہ علیہ وآلہ وصحبہ وسلم کی بعثت کا اصل مقصد تذکریہ نفس اور دلوں کا پاک کرنا تھا۔ آپ نے ہم کو یہ عظیم تصور دیا کہ انسان سنور گیا تو سارا جہاں سنور گیا اور انسان اگر بگڑ گیا تو سارا جہاں بگڑ گیا۔ آج پورا

۱..... قرآن کریم، ۱۲۳، آل عمران / ۳

۲..... قرآن کریم، ۱۲۹، بقرہ / ۲

معاشرہ و باوں، بلاوں، قحط، بیکاریوں اور مصیبتوں میں گرفتار ہے، حضور صلی اللہ علیہ وآلہ وسلم کے عہد مبارک میں ایسا نہ تھا کہ آپ ”داعِ الوباء والبلاء“ موجود تھے۔

آپ نے بلاوں اور وباوں کا دفع کیا..... آپ کے عہد مبارک میں خشک سالی نے جینا مشکل کر دیا، نماز جمعہ میں خطبہ جمعہ کے لئے ممبر پر چڑھتے ہوئے ایک صحابی رضی اللہ تعالیٰ عنہ نے بارش کی دعا کے لیے عرض کیا، دعا فرمائی، ابھی دعا ختم بھی نہ ہوئی تھی کہ موسلا دھار بارش ہونے لگی اور مسلسل ایک ہفتے تک ہوتی رہی اسرا ام دینہ جل تحل ہو گیا، نقصانات ہونے لگے، دوسرے جمعہ کو انہیں صحابی (رضی اللہ تعالیٰ عنہ) نے مدینہ منورہ پر یمنہ نہ برسنے کی دعا کی درخواست کی، آپ نے دعا فرمائی:

اللهم حوالينا لا علينا^۲

(اے اللہ، ہم پر بارش نہ برسا، اردو گرد برسا)

دعا کرنی تھی، مدینہ منورہ پر بارش رک گئی، مدینہ منورہ کے اردو گرد برسنے لگی۔ آپ کے بچپن میں آپ کو گود میں لے کر بارش کی دعا مانگی تو اس زور سے بارش ہوئی کہ وادی و تالاب بھر گئے۔^۳

حضور صلی اللہ علیہ وآلہ وسلم نے ظاہری اور جسمانی امراض کا ایسا علاج فرمایا کہ عقل حیران رہ گئی۔

۱..... بخاری شریف، کتاب الاستقاء، باب من تمطر في المطر۔

۲..... فتح الباری، ۱۵۱۹/۲، ۳۹۳۲ اور مسلم شریف، کتاب صلوٰۃ الاستقاء باب الدعائی الاستقاء،

حدیث: ۶۱۳/۲، ۹

۳..... تفسیر مواہب الرحمن، ص: ۹۳۱

(۱) حضرت عقبہ رضی اللہ تعالیٰ عنہ کے بدن پر سخت کھلی تھی، حضرت محمد مصطفیٰ صلی اللہ علیہ وآلہ وسلم نے ان کے پیٹ اور پیٹ پر دست شفاء پھیرا تو وہ صحت یا ب ہو گئے اور ایسی خوشبو میں بس گئے جو کبھی نہ گئی۔^۱

(۲) حضور صلی اللہ علیہ وآلہ وسلم نے پانی پر دم کیا اور اس میں لعاب دہن ڈالا پھر یہ پانی فاتر العقل کو پلا یا گیا تو وہ صحت یا ب ہو گیا۔^۲

(۳) سلیمان بن اکوع رضی اللہ تعالیٰ عنہ کی پنڈلی میں غزوہ نخیبر میں تلوار کے شدید زخم آئے۔ حضور صلی اللہ علیہ وآلہ وسلم نے تین بار دم کیا تو زخم ٹھیک ہو گیا۔^۳

(۴) عبد اللہ بن غلیک رضی اللہ تعالیٰ عنہ کے گرنے سے پنڈلی ٹوٹ گئی تھی۔ عمامہ سے باندھ کر خدمت اقدس میں حاضر ہوئے، فرمایا، پاؤں پھیلاؤ، پاؤں پھیلایا، حضور صلی اللہ علیہ وآلہ وسلم نے ہاتھ پھیرا تو یہ محسوس ہوا کہ کوئی تکلیف نہ تھی۔^۴

(۵) حضرت محمد بن حاطب رضی اللہ تعالیٰ عنہ بچپن میں ججلس گئے تھے، ان کی ماں خدمت اقدس میں حاضر ہوئیں، حضور صلی اللہ علیہ وآلہ وسلم نے اپنا لعاب دھن ان کے منہ میں ڈالا اور زخمی ہاتھ پر ملا اور دعا کی، اس سے پہلے کہ ماں آپ کو اٹھا کر لے چلتی، بالکل ٹھیک ہو گئے۔^۵

۱.....اسد الغابہ، ج: ۳، ص: ۳۶۵

۲.....مندادحمد، ج: ۲، ص: ۲۷۹

۳.....بخاری شریف، ج: ۲، ص: ۲۰۵

۴.....بخاری شریف، ج: ۲، ص:

۵.....البدایہ والنھایہ، ج: ۲، ص: ۱۶۲

(۲) صحابہ کرام رضی اللہ تعالیٰ عنہم حضور صلی اللہ علیہ وآلہ وسلم کا جب شریف دھوکر اس کا دھون بیماروں کو پلایا کرتے تھے اور وہ شفایا ب ہو جاتے تھے۔ آپ کی دعا سے بیماریاں مل گئیں۔ ۱

اس قسم کے واقعات بکثرت احادیث شریفہ میں مذکور ہیں مگر جب سے ہم کو یہ بتایا گیا کہ معاذ اللہ حضور صلی اللہ علیہ وآلہ وسلم جیسے بشر تھے، حضور صلی اللہ علیہ وآلہ وصحبہ وسلم کے فضائل میں نہ قرآنی آیات سنائی گئیں، نہ احادیث شریفہ دکھائیں تو ایسے واقعات سن کر مسلمان چونکتے ہیں اور کف افسوس ملتے ہیں کہ ہم کو تو یہ نہیں بتایا گیا۔

قطع کی باتیں بھی آپ نے نہیں اور بیماریوں کی باتیں بھی، اب مصیبت والم کی ایک بات سماعت فرمائیں جس کو حضور صلی اللہ علیہ وآلہ وسلم نے دفع فرمایا۔

حضور صلی اللہ علیہ وآلہ وسلم کے عہد مبارک میں معاشرے میں عورت کو زمین پر چلنے کا بھی حق نہ تھا، چوند چرسکتے تھے مگر یہ نہ چل سکتی تھی، اس کی قسمت میں زمین میں دفن ہونا تھا، وہ دفن کی جاتی تھی، یہ کتنی بڑی آفت تھی جس کو حضور صلی اللہ علیہ وآلہ وصحبہ وسلم نے ختم کیا اور عورت کو وہ وقار بخشنا کہ دنیادیکھ دیکھ کر حیران ہوئی جاتی ہے، آج تک وہ وقار نہ مل سکا۔ عورت کو خوب معلوم ہے کہ آج وہ کس کرب میں بٹلا ہے۔

ایک صحابی رضی اللہ تعالیٰ عنہ حضور صلی اللہ علیہ وآلہ وسلم کی خدمت میں حاضر ہوئے، اپنی پیاری بچی کا غمناک قصہ سنایا۔ عرض کیا، بچی کو سیر کے بہانے تیار کیا، جنگل لے گیا، گڑھے میں ڈالا، وہ بچی پکارتی رہی، ابا ابا؟۔۔۔ مگر میں اس پر مٹی ڈالتا رہا، یہاں تک اس کی آواز بند ہو گئی۔۔۔۔۔ وہ صحابی (رضی اللہ عنہ) بھی زار و قطر رور ہے تھے اور حضور صلی اللہ علیہ وآلہ وسلم بھی آنسو بہار ہے تھے، اور فرماتے جاتے، پھر بیان کرو، وہ صحابی رضی اللہ عنہ، پھر بیان کرتے اور حضور صلی اللہ علیہ وآلہ

وَصَحْبَهِ وَسَلَمَ آنْ سُوبَهَا تَجَاتِ - ۱

ہاں خواتین کی یہ مصیبت حضور صلی اللہ علیہ وآلہ وصحبہ وسلم کے صدقے دفع ہو گئی۔
انسان، انسان کا دشمن تھا، برسوں انتقام کی جنگیں لڑی جاتی تھیں، ہر قبیلہ اس میں
گرفتار تھا، مگر حضور صلی اللہ علیہ وآلہ وصحبہ وسلم نے حیرت انگیز طور پر اس مصیبت والم کو
دفع فرمادیا۔ قرآن کریم شاہد ہے:

وَأَذْكُرُ وَأَنْعَمْتَ اللَّهُ عَلَيْكُمْ إِذْ كُنْتُمْ أَعْدَاءً فَأَلَّفَ
بَيْنَ قُلُوبِكُمْ فَأَصْبَحْتُمْ بِنِعْمَتِهِ إِخْرَاجًا وَكُنْتُمْ
عَلَى شَفَا حُفْرَةٍ مِّنَ النَّارِ فَانْقَذَكُمْ مِّنْهَا طَ۝ ۲

(اور یاد کرو اپنے اوپر اللہ کی نعمت کہ جب کہ تم باہم دشمن تھے، کہ
الفت پیدا کی تمہارے دلوں میں تو ہو گئے تم اللہ کے فضل سے بھائی
بھائی اور تم غار جہنم کے کنارے پر تھے تو نکالا تم کو اس جہنم سے۔)

ہماری نظر محدود ہے، جب وبا کا ذکر آتا ہے تو طاعون کی طرف دھیان جاتا
ہے، جب قحط کا ذکر آتا ہے تو انماج اور پانی کی طرف دھیان جاتا ہے، جب مرض
کا ذکر آتا ہے تو نمونیہ، موتی جھرہ، یرقان، سرطان کی طرف دھیان جاتا ہے،
جب الہم کا ذکر آتا ہے تو معاش کی تنگی یا پانی و بجلی کی مصیبت کی طرف دھیان جاتا
ہے۔۔۔ مگر حضور صلی اللہ علیہ وآلہ وصحبہ وسلم اس مقام عظمت پر فائز ہیں، جہاں
معاشرتی اور روحانی وباوں، بلاوں، بیماریوں اور مصیبتوں کا علاج کیا جاتا ہے،
جہاں کمزوروں کو قوی بنا کیا جاتا ہے، جن کو دنیا والے نہیں دیکھتے تھے ان کو سب دیکھنے

۱.....سنن الدارمی، ۱/۱۳، کراچی

۲.....قرآن کریم، ۱۰۳، آل عمران/۳

لگے۔۔۔ ہر قسم کی معاشرتی و روحانی بلا و باء، قحط و بیماری اور مصیبت دفع کر دی گئی۔۔۔
 اسی لئے آپ کو ”دافع البلاء والوباء والقط و المرض والالم“ کہا گیا۔۔۔
 ان الفاظ کے پیچھے تاریخی حقیقتیں جھلک رہی ہیں۔ جس نے قرآن و حدیث نہیں پڑھے
 اس کو ضرور اچھا بنا ہو گا مگر جنہوں نے دل کی آنکھوں سے قرآن و حدیث کو پڑھا ہے وہ
 اللہ جل و علا اور رسول اللہ صلی اللہ علیہ وآلہ وصحبہ وسلم کی باتوں کا انکار نہیں کر سکتے۔



اسمه مکتوب مرفوع مشفوع منقوش فی اللوح والقلم

(جن کا نام نامی لکھا ہوا ہے، بلند ہے، اللہ کے نام کے ساتھ
 ساتھ، لوح و قلم میں منتش ہے۔)

حضور صلی اللہ علیہ وآلہ وصحبہ وسلم کا نام نامی تمام الہامی کتابوں اور صحیفوں میں
 لکھا ہوا تھا جس کی تصدیق قرآن کریم کی اس آیت سے ہوتی ہے:

الَّذِي يَجِدُونَهُ مَكْتُوبًا عِنْدَهُمْ فِي التَّوْرَاةِ
وَالْإِنجِيلِ زَا

(پاتے ہیں جس کو لکھا ہوا اپنے پاس تورات و انجل میں)

دوسری جگہ فرمایا:

الَّذِينَ أَتَيْنَاهُمُ الْكِتَابَ يَعْرِفُونَهُ كَمَا يَعْرِفُونَ أَنْبَاءَهُمْ ۝

..... قرآن کریم، ۷/۱۵۷ / اعراف / ۷

..... قرآن کریم، ۲/۱۳۶ / بقرہ / ۲

(جن کو، ہم نے کتاب دی ہے، وہ ایسے پہچانتے ہیں پیغمبر اسلام کو جیسے وہ اپنے بیٹوں کو پہچانتے ہیں۔)

آپ کا نام نامی موجودہ تورات و انجیل میں بھی ہے اور ہندوؤں کے ویدوں میں بھی ہے۔^۲

اللہ تعالیٰ نے حضور صلی اللہ علیہ وآلہ وصحبہ وسلم کے ذکر کو بلند فرمایا، قرآن کریم سے اس حقیقت کی تصدیق ہوتی ہے، ارشاد ہوتا ہے:

وَرَفِعْنَا لَكَ ذِكْرَكَ^۳

(اور بلند فرمایا، ہم نے تمہارے لئے تمہارے ذکر کو)

آپ کا ذکر اللہ تعالیٰ کے ذکر کے ساتھ وابستہ ہے اس لئے آپ مشفوع بھی ہیں۔ حضرت جبریل علیہ السلام نے حضور صلی اللہ علیہ وآلہ وصحبہ وسلم سے دریافت فرمایا: ”میرا ذکر کس طرح بلند ہوا؟“^۴ جبریل علیہ السلام نے عرض کیا: اللہ تعالیٰ فرماتا ہے:

إذَا ذُكِرْتَ ذُكِرْتَ مَعِي^۵

(جب میرا ذکر کیا جائے گا تو آپ کا بھی ذکر ہو گا۔)

یہ رفتہ و بلندی اور اللہ کے نام کے ساتھ وابستگی ہی ہے کہ ساق عرش پر لکھا ہوا ہے:

لَا إِلَهَ إِلَّا اللَّهُ مُحَمَّدٌ رَسُولُ اللَّهِ^۶

۱..... انجلیل بر ناباس، ج ۳۹، ص ۳۹، ۱۱۳، ۱۱۵، ۱۱۷، ۱۹۱، ۱۳۰

۲..... رگ وید، منڈل ۱، سکت ۱۲، منتر ۳؛ منڈل ۱۰، سکت ۳۶، منتر ۱۹

۳..... قرآن کریم، / اشراح ۲/۲

۴..... خصائص الکبری، ج ۲، ص ۱۹۶

۵..... روح البیان، ج ۱، ص ۱۳۳، بیروت

آپ کا نام نامی لوح محفوظ میں بھی منقوش ہے، جس کی تصدیق خود قرآن سے ہوتی ہے:

بَلْ هُوَ قُرْآنٌ مَجِيدٌ فِي لَوْحٍ مَحْفُوظٍ^۱
بلکہ وہ قرآن مجید ہے لوح محفوظ میں



سید العرب والجم

(عرب اور عجم کے سردار ہیں)

حضور صلی اللہ علیہ وآلہ وسلم نے عرب و عجم کے سردار خود فرمایا:

إِنَّمَا يُنَزَّلُ إِلَيْكُمْ الْأَعْلَمُ بِالْأَوْلَادِ^۲

(میں قیامت کے دن اولاد آدم کا سردار ہوں)

اور قرآن کریم کی ان آیات سے اس حقیقت کی تصدیق ہوتی ہے:

إِنَّمَا يُنَزَّلُ إِلَيْكُمْ الْأَعْلَمُ بِالْأَوْلَادِ^۳

(میں اللہ کا رسول ہوں تم سب کی طرف)

لَيَكُونُ لِلْعَالَمِينَ نَذِيرًا^۴

(تاکہ ہوں سارے جہان کو ڈرانے والے)

۱..... قرآن کریم، ۲۱-۲۲/بروج/۸۵

۲..... مسلم شریف کتاب الفضائل حدیث: ۳

۳..... قرآن کریم، ۱۵۸/اعراف/۷

۴..... قرآن کریم، ۱/فرقان/۲۵

(۳) وَمَا أَرْسَلْنَاكَ إِلَّا كَافَةً لِلنَّاسِ بَشِيرًا

وَنَذِيرًا^{۱۰}

(اور نہیں بھیجا ہم نے تم کو مگر سارے انسانوں کے لئے خوش خبری سنانے والا، اور ذرا نے والا)

ان آیات کریمہ سے معلوم ہوا کہ آپ عرب و عجم کے سردار ہیں



جسمہ مقدس معطر مطہر منور فی

البیت والحرام

(آپ کا جسم مبارک ہر عیب سے پاک، خوشبودار، پاکیزہ اور مسجد حرام میں دمک رہا ہے)

اللہ تعالیٰ اپنے کرم سے آپ کے جسم ہی کو مطہر نہیں کیا بلکہ آپ کے سب گھروالوں کو پاک صاف کر دیا جس کی تصدیق قرآن کریم کی اس آیت سے ہوتی ہے:

إِنَّمَا يُرِيدُ اللَّهُ لِيُذَهِّبَ عَنْكُمُ الرِّجْسَ أَهْلَ الْبَيْتِ

وَيُطَهِّرَكُمْ تَطْهِيرًا^{۱۱}

(یہی چاہتا ہے اللہ کہ دور کر دے تم سے ناپاکی اے نبی کے گھر والو! اور پاک کر دے تمہیں خوب۔)

۱۰..... قرآن کریم، ۲۸، سبا/۳۲

۱۱..... قرآن کریم، ۳۳، احزاب/۳۲

حضور صلی اللہ علیہ وسلم دن میں ستر بار استغفار فرماتے، اللہ تعالیٰ مغفرت چاہئے والوں اور پاک لوگوں سے محبت فرماتا ہے، حضور صلی اللہ علیہ وآلہ وصحبہ وسلم سے اللہ کو کتنی محبت ہے؟..... اسی سے آپ کی پاکی کا اندازہ لگایا جاسکتا ہے۔

إِنَّ اللَّهَ يُحِبُّ التَّوَابِينَ وَيُحِبُّ الْمُتَطَهِّرِينَ^{۱۰}

(بیشک اللہ محبوب بنالیتا ہے بہت توبہ کرنے والوں کو اور دوست رکھتا ہے صاف تھرے رہنے والوں کو)

احادیث شریفہ سے معلوم ہوتا ہے کہ آپ کا جسم اطہر نہایت خوشبودار تھا۔^۲
غیر مسلموں کی مذہبی کتابوں میں حضور صلی اللہ علیہ وآلہ وصحبہ وسلم کی اس خاص صفت کا ذکر ہے۔^۳

حضور صلی اللہ علیہ وآلہ وصحبہ وسلم کی نورانیت کے لئے صرف قرآن کریم کی یہ آیت کافی ہے۔

قَدْ جَاءَكُمْ مِنَ اللَّهِ نُورٌ وَّ كَتَبْ مُبِينٌ^۴

(آگیاتم میں اللہ کی طرف سے ایک نور اور روشن کتاب)

اس کی مزید تصدیق حضرت جابر بن عبد اللہ رضی اللہ تعالیٰ عنہ (م ۷۷ھ) کی اس حدیث سے ہوتی ہے جو گزشتہ تیرہ سورس سے نقل ہوتی چلی آئی ہے۔ اور جس کو امام بخاری کے استاد الاساتذہ حضرت ہمام بن مدبہ رضی اللہ تعالیٰ عنہ نے نقل فرمایا ہے اس حدیث پاک میں ہے کہ حضرت جابر رضی اللہ عنہ نے حضور صلی اللہ علیہ وآلہ وصحبہ وسلم سے عرض کیا:

۱..... قرآن کریم، ج ۲۲۲، بقرہ ۲/۲۲۲

۲..... ابن عساکر، ج ۱، ص ۳۲۱، بخاری شریف، ج ۲، ص ۲۶۳، شرح مسلم للنووی، ج ۲، ص ۲۵۶

۳..... محمد ریاض الرحیم، چندن کی خوشبووالے، کراچی ۱۹۹۰ء

۴..... قرآن کریم، ج ۱۵، مائدہ ۵/۱۵

ابْرَجُ الْمُفْقُودُ مِنْ اَبْرَجِ الْأَوَّلِ

من

الصَّنْفُ

لِخَافِظِ الْكَبِيرِ أَبِي بَكْرٍ عَبْدِ الرَّزَاقِ بْنِ هَمَامَ الصَّنْعَانِيِّ
(وُلِدَ سَنَةَ ١٢٦هـ - تَوَفَّى رَحْمَةُ اللَّهِ تَعَالَى سَنَةَ ٢١١هـ)

بِتَحْقِيقِ

الدُّكْنُورِ حَسَنِي بْنِ جَعْفَرِ اللَّهِ بْنِ مُحَمَّدِ بْنِ سَانِعِ الْجَمِيعِيِّ

اللہ تعالیٰ نے سب سے پہلے کوئی شے پیدا کی؟

حضور صلی اللہ علیہ وآلہ وسلم نے فرمایا:

اے جابر! وہ تیرے نبی کا نور ہے، اللہ نے اسے پیدا فرمائے
میں سے ہر خیر پیدا کی اور اس کے بعد ہر شے پیدا کی۔^۱

یہ حدیث شریف بہت طویل ہے جس میں نور محمدی صلی اللہ علیہ وآلہ وسلم سے
عرش وکری، حاملین عرش، خازنین کری، لوح قلم، جنت، ملائکہ، نہش و قمر، عقل و حکمت،
عصمت و حیا، ارواح انبیاء و رسول، اولیاء، شہداء، سب کی تخلیق کا ذکر ہے۔

یہ حدیث پاک جدید سائنس کی رو سے نہایت اہم معلوم ہوتی ہے، سرسری
عقل رکھنے والوں کی سمجھتے سے بالاتر ہے غالباً اسی لیے اس حدیث شریف کو ناقابل
اعتبار قرار دیے دیا گیا تھا، مگر اس کی صداقت پر ایک نہیں بیسیوں حوالے موجود
ہیں، حال ہی میں اس کی دریافت ہو چکی ہے جو عبدالرزاق بن حام
(م-۲۲ھ) کی شہرہ آفاق کتاب ”المصنف“ میں ہے۔ دوئی کے سابق وزیر
اوqاف شیخ عیسیٰ مانع الحمیری نے اس قلمی نسخہ کو دریافت کیا اور موصوف ہی نے
اس کو مدون کر کے شائع کیا۔^۲

بیت اللہ شریف اور مسجد حرام میں حضور انور صلی اللہ علیہ وآلہ وسلم کی
تشریف آوری سے پہلے آپ کے ذکر واذکار ہوئے۔ حضرت ابراہیم اور حضرت

۱۔ عبدالرزاق بن حام الصنعتی،الجزء المفقود من جزء الاول من المصنف،محقق داکٹر عیسیٰ
بن عبداللہ بن محمد مانع الحمیری،مطبوعہ دوبنی، ۲۰۰۵ء، ص: ۲۳-۲۴

۲۔ الجزء المفقود من الجزء الاول من المصنف مصنف عبدالرزاق بن حام الصنعتی، دوبنی،
۲۰۰۵ء، مرتبہ شیخ عیسیٰ مانع حمیری، دوبنی

اسا عیل علیہما السلام جب بیت اللہ کی بنیاد کھڑی کر رہے تھے تو آپ کا ذکر ہو رہا تھا، جس کی تصدیق قرآن کریم سے ہوتی ہے۔ ارشاد ہوتا ہے:

وَإِذْ يَرْفَعُ إِبْرَاهِيمُ الْقَوَاعِدَ مِنَ الْبَيْتِ وَإِسْمَاعِيلُ ط١

(اور جب اٹھا رہے تھے ابراہیم بنیادوں کو اس گھر کی اور اسماعیل)

پھر اللہ نے تمام انسانوں کے لئے اس کو عبادت گاہ بنادیا:

جَعَلَ اللَّهُ الْكَعْبَةَ الْبَيْتَ الْحَرَامَ قِيمًا لِلنَّاسِ ۲

(اللہ نے عزت کے گھر (یعنی) کعبے کو لوگوں کے لیے موجب امن مقرر فرمایا ہے)

اور حضور صلی اللہ علیہ وآلہ وسلم کو حکم دیا گیا:

فَوَلِّ وَجْهَكَ شَطْرَ الْمَسْجِدِ الْحَرَامِ ط٣

(اپنا منہ مسجد حرام کی طرف پھیرلو)

حضور صلی اللہ علیہ وآلہ وسلم کا بیت اللہ شریف اور مسجد حرام سے قوی تعلق ہے۔ آپ کا بچپن، آپ کی جوانی سب یہیں گزری، یہیں دعوت اسلام کا آغاز ہوا جو سارے عالم میں پھیل گیا، یہیں شادی ہوئی، یہیں اولاد ہوئی۔

۱۔ قرآن کریم، ۱۲۷/بقرہ ۲

۲۔ قرآن کریم، ۹۷/آنندہ ۵

۳۔ قرآن کریم، ۱۲۹/بقرہ ۲



**شمسُ الضّحىٰ بدر الدّجىٰ صدر العلیٰ نور
الْهَدِىٰ كَهْفُ الْوَدِىٰ.**

(صحیح کے آفتاًب، چودھویں رات کے چاند، بلندی کے بالائیں،
ہدایت کے نور اور مخلوق کی پناہ۔)

جو لوگ ادب سے واقف ہیں ان کو معلوم ہے کہ محبوب کی باتیں اشارے
کنائے میں کی جاتی ہیں اور اس کے لئے تشبیہات و استعارات استعمال کئے جاتے
ہیں۔ قرآن کریم کی بعض آیات میں بطور استعارہ حضور صلی اللہ علیہ وآلہ وسلم کے
چہرہ مبارک اور زلف مبارک کا ذکر ہے۔ مثلاً ان آیات میں:

وَالضّحىٰ وَاللَّيلٍ إِذَا سَجَىٰ ۝^۱

(قسم ہے اس چمکیلے کی اور سیاہی والی کی جب ڈھانپ لے)

دوسری آیت میں یوں فرمایا:

وَالشَّمْسِ وَضُحْخَهَا ۝ وَالْقَمَرِ إِذَا تَلَهَا ۝^۲

(قسم ہے سورج کی اور اس کی روشنی کی اور چاند کی جب پچھے نکلے)

مولوی اشرف تھانوی نے حضرت ابو ہریرہ رضی اللہ تعالیٰ عنہ کی یہ روایت
نقل کی ہے:

۱.....قرآن کریم، ۱-۲/ضخی/۹۳

۲ قرآن کریم، ۱-۲/شمس/۹۱

”میں نے رسول اللہ صلی اللہ علیہ وآلہ وسلم سے زیادہ حسین نہیں دیکھا گویا آپ کے چہرے میں آفتاپ چل رہا ہے اور جب آپ ہنتے تھے تو دیواروں پر چمک پڑتی تھی۔“^۱

شامل ترمذی شریف میں ہے کہ آپ کا چہرہ چودھویں رات کے چاند کی طرح چمکتا تھا۔^۲ حضرت عائشہ رضی اللہ تعالیٰ عنہ کپڑے سی رہی تھیں، چراغ بجھ گیا، اندر ہیرا ہو گیا، سوئی تلاش کر رہی تھیں، اچانک حضور صلی اللہ علیہ وآلہ وسلم تشریف لے آئے، روشنی پھیل گئی، سوئی مل گئی۔^۳

آپ بلندی کا سرچشمہ اور بلند سے بلند ہونے والے ہیں۔

قرآن کریم میں ارشاد ہوتا ہے:

عَسَىٰ أَنْ يَعْشَكَ رَبُّكَ مَقَامًا مَحْمُودًا^۴

(عنقریب تمہاری جگہ بنائے گا تمہارا پروردگار مقام محمود کو)

اور دوسری جگہ فرمایا:

وَلَلَا خِرَةٌ خَيْرٌ لَكَ مِنَ الْأُولَى^۵

(یقیناً پچھلی بہتر ہے تمہارے لئے پہلی سے)

اس میں کیاشک ہے کہ آپ ہدایت کے نور ہیں، آپ کی روشنی سے ایک عالم نے ہدایت پائی۔ قرآن کریم شہادت دے رہا ہے:

۱..... اشرف علی تھانوی: نشر الطیب، مطبوعہ تاج کمپنی، ص: ۱۶۰

۲..... شامل ترمذی شریف، مطبوعہ کراچی ۱۹۸۲ء، حدیث: ۷، ص: ۲۱؛ ترمذی شریف، حدیث: ۲۸۱۶

۳..... ابن عساکر، ج: ۱، ص: ۲۳

۴..... قرآن کریم، ۹/۱۱۸/۱

۵..... قرآن کریم، ۲/۹۳/۱

وَإِنَّكَ لَتَهْدِي إِلَى صِرَاطٍ مُسْتَقِيمٍ^۱

(اور بیشک تم چلاتے ہو سیدھی راہ پر)

حضر صلی اللہ علیہ وآلہ وصحبہ وسلم مخلوق کی پناہ گاہ ہیں، اس کی شہادت بھی
قرآن حکیم دے رہا ہے۔

وَلَوْ أَنَّهُمْ إِذْ ظَلَمُوا آنفُسَهُمْ جَاءُ وُكَ الْآية^۲

(اور اگر جب وہ ظلم کر بیٹھے اپنی جانوں پر، چلے آئے تمہارے
پاس، اور بخشش مانگی اللہ کی اور مغفرت چاہی ان کے لیے رسول
نے تو پالیا اللہ کو توبہ قبول کرنے والا بخشنے والا)

اللہ تعالیٰ نے اپنے کرم سے حضور صلی اللہ علیہ وآلہ وصحبہ وسلم کو گناہ گاروں کے
لیے پناہ گاہ بنایا، جو گناہ کر کے دربار رسالت مآب صلی اللہ علیہ وآلہ وصحبہ وسلم میں
حاضر ہو، اللہ تعالیٰ سے توبہ کرے اور حضور صلی اللہ وآلہ وصحبہ علیہ وسلم بھی اس کی طرف
سے استغفار کریں تو اللہ تعالیٰ گناہ معاف کر دے گا۔

O

مصابح الظلام، جميل الشيم، شفيع الامم

صاحب الجود والكرم

(اندھیریوں کے چراغ، بہترین عادات و اخلاق والے، امتوں
کی شفاعت کرنے والے، جود و سخا والے)

۱..... قرآن کریم، ۵۲، شوری / ۳۲

۲..... قرآن کریم، ۶۲، نباء / ۳

حضر صلی اللہ علیہ وآلہ وصحبہ وسلم اندھیریوں کے چراغ ہیں، قرآن کریم میں آپ کو ”سراج منیر“ کہا گیا ہے یعنی روشن کرنے والا آفتاب، ارشاد ہوتا ہے:-

وَدَاعِيَا إِلَى اللَّهِ بِإِذْنِهِ وَسِرَاجًا مُّنِيرًا ۝

(اور بلانے والا اللہ کی طرف اس کے حکم سے اور روشن کرنے والا سورج)

حضرت عباس رضی اللہ تعالیٰ عنہ نے حضرت کعب بن احبار رضی اللہ تعالیٰ عنہ سے آیہ کریم اللہ نور السموات الآیۃ ۲ کی تفسیر دریافت کی تو انہوں نے اس آیہ کریمہ میں ”طاق“ سے مراد ”سینہ مصطفیٰ (صلی اللہ علیہ وآلہ وصحبہ وسلم)“، ”چراغ“ سے مراد ”نور نبوت“ اور فانوس سے مراد ”قلب مصطفیٰ (صلی اللہ علیہ وآلہ وصحبہ وسلم)“ بیان کیا ۳..... حضرت عمر رضی اللہ تعالیٰ عنہ نے بھی یہی فرمایا۔ تو یقیناً حضور صلی اللہ علیہ وآلہ وصحبہ وسلم ”مصابح الظلم“ اندھیروں کے چراغ ہیں۔

حضر صلی اللہ علیہ وآلہ وصحبہ وسلم بہترین اخلاق وعادات والے ہیں جس کی گواہی خود قرآن کریم دے رہا ہے۔

وَإِنَّكَ لَعَلَىٰ خُلُقٍ عَظِيمٍ ۝

(اور بلاشبہ تم یقیناً بڑے خلق پر ہو)

۱..... قرآن کریم، ۳۶/احزاب/۲۳

۲..... قرآن کریم، ۳۵/نور/۲۳

۳..... ابن جریر طبری (م ۳۱) جامع البیان، ج: ۱۸، ص: ۱۸۳، حدیث: ۲۷۶۷، دار الفکر، یزد

۴..... قرآن کریم، ۳/قلم/۲۸

لوگ اخلاق عالیہ سے بلند ہوتے ہیں آپ کی شان یہ ہے کہ اخلاق عالیہ آپ کی نسبت سے اخلاق عالیہ ہوئے اسی لئے قرآن کریم میں فرمایا کہ آپ اخلاق عالیہ کے اوپر ہیں، یہ نکتہ قابل توجہ ہے۔

ایک آئیہ کریمہ میں حضور صلی اللہ علیہ وآلہ وسلم کو اپنی صفات جلیلہ سے متصف فرماتے ہوئے ارشاد ہوتا ہے:

بِالْمُؤْمِنِينَ رَءُوفٌ رَّحِيمٌ ۝

(مسلمانوں پر بے انہتا کرم فرمانے والے مہربان)

دوسری آیت میں حضور صلی اللہ علیہ وآلہ وسلم کی نرمی مزاج کی طرف اشارہ کرتے ہوئے فرمایا:

**فِيمَا رَحْمَةٌ مِّنَ اللَّهِ لِنَّتْ لَهُمْ حَوْلًا كُنْتَ فَظًا
غَلِيظًا الْقَلْبٌ لَا نَفْضُوا مِنْ حَوْلِكَ ص ۲**

(تو اللہ کی رحمت کا سبب ہے کہ تم نرم دل ہوئے ان کے لیے، اگر ہوتے تم طبیعت کے تندا اور دل کے سخت تو ضرور وہ سب ادھر ادھر ہو جاتے تمہارے گرد سے۔)

حضور صلی اللہ علیہ وآلہ وسلم کے اخلاق عالیہ کی یہ شان ہے کہ جب شاہ جہشہ کی طرف سے سفارت آئی تو خود مہمان نوازی فرمائی اور صحابہ کرام رضی اللہ عنہم کو روک دیا۔^۳

۱..... قرآن کریم، ۱۲۸/ توبہ/ ۹

۲..... قرآن کریم، ۱۵۹/ آل عمران/ ۳

۳..... ابو داؤد شریف، کتاب الادب بحوالہ سیرۃ النبی، ج: ۲، ص: ۲۹۳

حضرت صلی اللہ علیہ وآلہ وسلم کو یہ بھی گوارہ نہ تھا کہ سفر کا ساتھی، آپ کے ساتھ ساتھ پیدل چلتا رہے اور آپ سواری پر چلتے رہیں۔ اس کو بھی اپنے ساتھ کرتے۔^۱ حلیمه سعدیہ حضرت صلی اللہ علیہ وآلہ وسلم کی بارگاہ میں حاضر ہوئیں تو ان کی تعظیم کے لیے اپنی چادر بچھادی۔^۲ اور تو اور جب عرصہ دراز کے بعد ان کی بیٹی قیدی بن کر آئیں تو حضرت صلی اللہ علیہ وآلہ وسلم نے اپنی چادر بچھادی اور بکریوں کا روڑ دے کر ان کو ان کے قبلے میں واپس بھیج دیا۔

اللہ تعالیٰ نے حضرت صلی اللہ علیہ وآلہ وسلم کے اخلاق کریمانہ کا تو قرآن حکیم میں ذکر کیا ہی ہے آپ کے صحابہ کرام رضی اللہ عنہ کی شان بھی ان الفاظ میں بیان فرمائی:

مُحَمَّدٌ رَسُولُ اللَّهِ طَوَّالَّذِينَ مَعَهُ أَشَدَّ آءُ عَلَى
 الْكُفَّارِ رُحْمَاءُ بَيْنَهُمْ تَرَاهُمْ رُكَّعًا سُجَّدًا يَتَغُوَّنُ
 فَضْلًا مِنَ اللَّهِ وَرِضْوَانًا زَسِيمَا هُمْ فِي وُجُوهِهِمْ مَنْ
 أَثَرَ السُّجُودُ طَذِلَّكَ مَثَلُهُمْ فِي التَّوْرَةِ ۖ ۗ وَمَثَلُهُمْ
 فِي الْأَنْجِيلِ ۗ

(محمد اللہ کے رسول ہیں اور جوان کے اصحاب ہیں وہ سخت ہیں (برسر پیکار) کافروں پر، رحمدیل ہیں آپس میں، انہیں دیکھو گے رکوع کرتے ہوئے، سجدے میں پڑے ہوئے، چاہتے فضل کو

۱.....نسائی شریف، ص ۸۳، بحوالہ سیرۃ النبی، ج ۲، ص ۲۹۶

۲.....ابوداؤ دشیریف، کتاب الادب، بحوالہ سیرۃ النبی، ج ۲، ص ۳۰

۳.....قرآن کریم، فتح / ۲۹، ص ۳۸

اللہ سے اور خوشنودی کو۔ ان کی پہچان ہے ان کے چہروں میں
سجدوں کے نشان ہیں۔ بیان ہے ان کا توریت میں اور ذکر ہے
ان کا انجیل میں۔)

حضور صلی اللہ علیہ وآلہ وسلم اللہ تعالیٰ کی اجازت سے اپنی امت کے
شفاعت کرنے والے ہیں۔

مَنْ ذَا الَّذِي يَشْفَعُ عِنْدَهُ إِلَّا بِإِذْنِهِ طَا

(کون وہ ہے جو سفارش کرے اس کے پاس مگر اس کے حکم
(سے)

آپ کی شان تو یہ ہے کہ قیامت کے دن ساری امتوں پر گواہ ہوں گے۔
قرآن کریم میں ارشاد ہوتا ہے:

فَكَيْفَ إِذَا جِئْنَا مِنْ كُلِّ أُمَّةٍ الْآية ۲

(تو کیا حال ہو گا جب ہم لے آئے ہرامت سے گواہ اور بنادیا
تم کو ان سب پر گواہ۔)

سوچنے کی بات یہ ہے کہ گواہی وہی دیتا ہے جو پاس موجود بھی ہو اور دیکھ بھی رہا
ہو ورنہ وہ گواہی نہیں دے سکتا، اس آیت کریمہ میں اللہ تعالیٰ نے ایک عظیم راز سے
پر دہ اٹھایا ہے۔

۱.....قرآن کریم، ۲۵۵/بقرہ

۲.....قرآن کریم، ۳۱/نساء



وَاللَّهُ عَاصِمٌ وَجْرِيلُ خَادِمٍ وَالْبَرَاقُ
مَرْكَبَهُ وَالْمَعْرَاجُ سَفَرَهُ وَسَدْرَةُ الْمُنْتَهَى

مقامہ

(اللہ ان کا محافظ ہے، جبریل ان کے خادم ہیں، براق ان کی سواری ہے، معراج ان کا سفر ہے اور سدرۃ المنتہی ان کی منزل ہے۔)

اللہ تعالیٰ حضور صلی اللہ علیہ وآلہ وسلم کا محافظ ہے، خود فرمارہا ہے:

وَاللَّهُ يَعْصِمُكَ مِنَ النَّاسِ ۝

(اور اللہ بچاتا ہے گاتم کو لوگوں سے)

حضرت جبریل علیہ السلام، حضور صلی اللہ علیہ وآلہ وسلم کی خدمت میں مسلل آتے رہے، متعدد آیات سے اس حقیقت کا پتا چلتا ہے، ایک آیت میں ہے۔

وَإِنَّهُ لَتَنْزِيلُ رَبِّ الْعَالَمِينَ ۝ نَزَلَ بِهِ الرُّوحُ
الْأَمِينُ ۝ عَلَى قَلْبِكَ ۝

(اور بیشک یہ ضرور رب العالمین کا اشارا ہوا ہے، اس کو لے کر اترے روح الامین تمہارے دل پر)

۱.....قرآن کریم، ۲۷/۵/ مائدہ

۲.....قرآن کریم، ۱۹۲، ۱۹۳، ۱۹۴/ شعراء/ ۲۶

غزوہ بدر میں حضور صلی اللہ علیہ وآلہ وسلم کے گھوڑے کی لگام پکڑے ہوئے ہیں اور ان کے ساتھ جنگ کا پورا سامان ہے۔^۱ قرآن کریم میں غزوہ بدر میں فرشتوں کی مدد کا ذکر ہے۔^۲ براق اور معراج کا ہم پہلے ذکر کر چکے ہیں.....

قابل توجہ بات یہ ہے کہ درودتاج میں جو لفظ ”سفر“ استعمال کیا گیا ہے یہ بھی قرآنی لفظ ہے۔^۳ درودتاج میں حضور صلی اللہ علیہ وآلہ وسلم کے جس مقام کا ذکر کیا گیا ہے، وہ بھی قرآن کریم میں موجود ہے۔

وَلَقَدْ رَأَهُ نَزْلَةً أُخْرَىٰ ۝ عِنْدَ سِدْرَةِ الْمُنْتَهَىٰ ۝

(اور بیشک دیکھا انہوں نے اسے دوبارہ سدرۃ المنتہی کے پاس)

O

**وقاب قوسین مطلوبہ والمطلوب
مقصودہ والمقصود موجودہ۔**

(قرب الہی اُن کا مطلوب ہے، اور مطلوب میں ان کا مقصود ہے
اور مقصود ان کے سامنے ہے)

قرآن کریم میں ’قب قوسین‘ کا ذکر ہے یعنی وہ مقام قرب الہی جو آپ کا مطلوب تھا۔ ارشاد ہوتا ہے:

۱..... عمدة القاري، ۷/۲۵، المنيزية، مصر، ۱۳۲۸ء

۲..... قرآن کریم، ۱۲۵، آل عمران/۳

۳.... قرآن کریم، ۱۸۳، ۱۸۵، ۲۸۳، ۲۸۵، بقرہ/۱۲ اور بقرہ/۱۲ اور ناء/۲۳

۴..... قرآن کریم، ۱۳، ۱۳، بحث/۵۳

فَاسْتَوْىٰ طَوَّهُ بِالْأُلْفِ الْأَعْلَىٰ ثُمَّ دَنَافَتَدَلِيٰ
فَكَانَ قَابَ قَوْسَيْنِ أَوْ أَدْنَىٰ^{ج)}

(پھر متوجہ ہوا اور آسمان کے اوپر کنارے پر تھا، پھر قریب ہوا،
پھر اتر آیا، تو رہ گیاد و کمانوں کا فاصلہ یا اس سے بھی کم)

یہاں سفر مراجع کے آخری مرحلے کا ذکر فرمایا، ابتدائی مرحلے کا ذکر سورہ اسراء
میں آچکا ہے۔ مقام قرب اللہی حضور صلی اللہ علیہ وآلہ وصحبہ وسلم کو مطلوب تھا اور یہی
آپ کا مقصد تھا جو حاصل ہو گیا گویا مقصود موجود ہو گیا۔ حضور صلی اللہ علیہ وسلم نے
فرمایا:

رأیت ربِّ عزوجل^۲

(میں نے اپنے پروردگار عزوجل کو دیکھا)

حضرت عبد اللہ ابن عباس، حضرت عبد اللہ بن عمر، حضرت انس بن مالک اور
حضرت حسن بصری رضی اللہ تعالیٰ عنہم رویت باری تعالیٰ کے قائل ہیں۔



سید المرسلین، خاتم النبین، شفیع
المذنبین، ائیس العزیبین، رحمة للعالمین.

(تمام رسولوں کے سردار، تمام نبیوں کے خاتم، گنہ گاروں کے
شفع، اجنبی مسافروں کے ہمدرد و غنخوار، سارے جہانوں کے
لئے رحمت، ہی رحمت۔)

۱..... قرآن کریم، ۶، ۷، ۸، ۹ / بخش ۵۳

۲..... منداد امام احمد، ۱/۵، ۲۵، ۲۷، ۲۸، ۲۹ / دار احیاء التراث العربي، ۱۹۹۳ء

حضور صلی اللہ علیہ وآلہ وصحبہ وسلم تمام انبیاء علیہم السلام کے سردار ہیں۔

خود فرماتے ہیں:

اَنَا سِيدُ وَلَدِ آدَمَ فِي الدُّنْيَا وَفِي الْآخِرَةِ وَلَا فَخْرٌ

(میں دنیا اور آخرت میں اولاد آدم کا سردار ہوں، مجھے اس پر کچھ ناز نہیں)

حضور صلی اللہ علیہ وآلہ وصحبہ وسلم خاتم النبین ہیں جس کی شہادت خود قرآن کریم

دے رہا ہے:

مَا كَانَ مُحَمَّدًا أَبَا أَحَدٍ مِّنْ رِجَالِكُمْ وَلِكُنْ

رَسُولَ اللَّهِ وَخَاتَمَ النَّبِيِّنَ ۖ

(نہیں ہیں محمد تم مردوں میں کسی کے بھی باپ لیکن وہ تو اللہ کے رسول اور سارے نبیوں میں آخری ہیں۔)

حضور صلی اللہ علیہ وآلہ وصحبہ وسلم گناہ گاروں کی شفاعت کرنے والے ہیں۔

جس کا ذکر پیچھے بھی کیا گیا۔۔۔ خود حضور صلی اللہ علیہ وآلہ وصحبہ وسلم فرماتے ہیں:

میری شفاعت ہر اس شخص کے لیے ہوگی جو اس حال میں مرے
کہ اس نے کسی کو خدا نے تعالیٰ کا شریک نہ مانا ہو۔^۳

۱.....ترمذی شریف، حدیث: ۲۲۱۲/۲۶۲، ۳۰۵/۱۱، ۳۱۲۸، بیروت مندادام احمد، ۱/۲۳۰

۲.....قرآن کریم، ۳۰/احزاب/۳۳

۳.....اجماع الکبیر للطبرانی، ۱۸/۲۷، ۲۵، مطبوعہ عراق

(ا) ”شفاعتی لمن شهد ان لا اله الا الله مخلصاً صدق قلبه و لسانه“

(مندادام احمد، ۲/۳۰۷)

(ب) ”شفاعتی لا هل الكبار ومن امتى“ (سنن ابو داؤد، حدیث: ۳۸۳۹)

حضور صلی اللہ علیہ وآلہ وصحبہ وسلم اجنبی لوگوں کے بھی ہمدرد و غنخوار ہیں، احادیث شریفہ میں ایسی بہت سی مثالیں ہیں، صرف ایک مثال عرض کرتا ہوں، حضرت عبد اللہ ذوالوجudین رضی اللہ تعالیٰ عنہ، مکہ کے رہنے والے تھے، دل میں اسلام کی لگن لگی تو سب کچھ چھوڑ چھاڑ مذینہ منورہ میں حاضر ہوئے، علی الصح حضور صلی اللہ علیہ وآلہ وصحبہ وسلم نے دیکھا ایک مسکین پھٹے پرانے کمل کے ٹکڑے پیشی کیا ہے، پوچھا تم کون ہو؟ نام بتایا اسلام کی تڑپ طاہر کی، مسلمان کر لیا، پھر ایسا لاذ پیار دیا کہ صحابہ کرام رضی اللہ تعالیٰ عنہ کو بھی رشک ہونے لگا، جب انتقال ہوا قبر میں اپنے دست مبارک سے اتارا۔ اللہ اکبر! چج ہے آپ صلی اللہ علیہ وآلہ وصحبہ وسلم انیں الغریبین تھے۔ اور رحمتہ للعالمین ہیں جس کی قرآن حکیم گواہی دے رہا ہے:

وَمَا أَرْسَلْنَاكَ إِلَّا رَحْمَةً لِّلْعَالَمِينَ^۱

(اور نہیں بھیجا ہم نے تم کو مگر رحمت سارے جہان کے لئے)

اور یہی رحمت اللہ تعالیٰ کے مخلص بندوں کے قریب ہے، اس کی شہادت قرآن حکیم دے رہا ہے۔

إِنَّ رَحْمَتَ اللَّهِ قَرِيبٌ مِّنَ الْمُحْسِنِينَ^۲

(بیشک اللہ کی رحمت نزدیک ہے، مخلص بندوں کے)

۱..... قرآن کریم، ۷/۱۰۷/ انبیاء

۲..... قرآن کریم، ۵۶/۱۰۷/ اعراف



دَارَةُ الْعَاشِقِينَ، مَرَادُ الْمُشَتَّاقِينَ، شَمْسُ
الْعَادِفِينَ، سَرَاجُ السَّالِكِينَ، مَصْبَاحُ
الْمُقْرَبِينَ

(عاشقوں کی راحت، مشتاقوں کی مراد، عارفوں کے آفتاب،
سالکوں کے چراغ)

حضور صلی اللہ علیہ وآلہ وسلم جاں ثاروں کے دل کا چین تھے، قرآن کریم
اس کی گواہی دے رہا ہے، ارشاد ہوتا ہے:

وَصَلِّ عَلَيْهِمْ إِنَّ صَلَوَاتَكَ سَكَنٌ لَّهُمْ طَا

اور ان کے حق میں دعا کرو، بیشک تہاری دعا ان کے لئے چین ہے۔

حضور صلی اللہ علیہ وآلہ وسلم چاہنے والوں کی مراد ہیں، یہ مطلوب و مقصود
خود اللہ تعالیٰ نے بنایا ہے۔ ارشاد ہوتا ہے:

قُلْ إِنْ كَانَ أَبَاوْكُمْ وَأَبْنَاؤْكُمْ وَأَخْوَانَكُمْ وَأَزْوَاجُكُمْ
وَعَشِيرَاتُكُمْ وَأَمْوَالٍ إِقْرَفْتُمُوهَا وَتِجَارَةً تَخْشُونَ
كَسَادَهَا وَمَسِكِنٍ تَرْضُونَهَا أَحَبَّ إِلَيْكُمْ مِّنَ اللَّهِ
وَرَسُولِهِ وَجِهَادٍ فِي سَبِيلِهِ فَتَرَبَّصُوا حَتَّىٰ يَأْتِيَ اللَّهُ
بِأَمْرِهِ طَوَّالَهُ لَا يَهُدِي الْقَوْمَ الْفُسِيقِينَ ۝

۱..... قرآن کریم، ۱۰۳، توبہ / ۹

۲..... قرآن کریم، ۲۲، توبہ / ۹

(فرماد تھے اگر تمہارے باپ (دادا) تمہارے بیٹے، تمہارے بھائی اور تمہاری بیویاں اور تمہارے رشتہ دار اور وہ مال جس کو تم نے کیا ہے اور تجارت جس کے خسارے کا تمہیں اندیشہ رہتا ہے اور تمہارے پسندیدہ گھر، اگر یہ سب تمہیں زیادہ پیارے ہیں اللہ تعالیٰ اور اس کے رسول اور اس کی راہ میں جہاد کرنے سے، تو انتظار کرو، یہاں تک اللہ تم کو سزادے اور اللہ راہ نہیں دیتا نافرمان قوم کو۔)

اللہ تعالیٰ نے اپنے کرم سے اپنے محبوب کو ہماری مراد بنایا ہے۔ ہم اللہ تعالیٰ کی طرف دیکھتے ہیں، اللہ تعالیٰ، حضور صلی اللہ علیہ وآلہ وسلم کی طرف توجہ فرماتا ہے اور ارشاد فرماتا ہے:

قُلْ إِنْ كُنْتُمْ تُحْبُونَ اللَّهَ فَاتَّبِعُونِي يُحِبِّكُمُ اللَّهُ
وَيَغْفِرُ لَكُمْ ذُنُوبَكُمْ طَوَّالَةً غَفُورٌ رَّحِيمٌ ۝

(اعلان کر دو کہ اگر دوست رکھتے ہوں اللہ کو تو پچھے پچھے چلو میرے، دوست رکھے گا اللہ تم کو اور بخش دے گا تمہارے گناہوں کو اور اللہ بخشنے والا اور رحمت والا ہے۔)

اور اس مراد المشتاقین، (صلی اللہ علیہ وآلہ وسلم) کے آداب یہ سکھائے:

فَالَّذِينَ آمَنُوا بِهِ وَعَزَّرُوهُ وَنَصَرُوهُ وَاتَّبَعُوا النُّورَ
الَّذِي أُنْزِلَ مَعَهُ لَا وَلِكَ هُمُ الْمُفْلِحُونَ ۝

۱.....قرآن کریم، ۳۱/آل عمران/۳

۲.....قرآن کریم، ۱۵۷/اعراف/۷

(تو جو ان کو مان گیا اور حق تعظیم ادا کیا اور حمایت کی اور پیروی کی اس نور کی جوان کے پاس نازل کی گئی ہے تو وہی لوگ کامیاب ہیں۔)

حضور صلی اللہ علیہ وآلہ وسلم وصحابہ وسلیم دشمن، ہیں سراج، ہیں مصباح، ہیں اس کے متعلق پچھے عرض کیا جا چکا ہے۔



مَحْبُّ الْفَقَرَاءِ وَالغَرَبَاءِ وَالْمَسَاكِينِ

(فقیروں، پردیسیوں اور مسکینوں کے چاہنے والے) قرآن کریم میں فقراء، اجنبی مسافروں اور مساکین کا بطور خاص ذکر کیا گیا ہے۔

ایک جگہ ارشاد ہے:

لِلْفُقَارَاءِ الْمُهَاجِرِينَ الَّذِينَ أُخْرِجُوا مِنْ دِيَارِهِمْ
وَأَمُوَالِهِمْ^۱

(ان فقیر ہجرت کرنے والوں کے لئے جو بے دخل کئے گئے اپنے گھر اور مالوں سے۔)

دوسری جگہ فرمایا:

فَاتِ ذَالْقُرْبَىٰ حَقَّهُ وَالْمِسْكِينُ وَابْنَ السَّبِيلِ ط^۲

(تودیا کرو قرابت دار کو اس کا حق اور مسکین اور مسافر کو)

۱..... قرآن کریم، ۸/حشر/۵۹

۲..... قرآن کریم، ۳۸/روم/۱۳۰ اور ۲۶/اسراء/۷ اور ۷/حشر/۵۹

حضرت صلی اللہ علیہ وآلہ وسلم نے فقراء، اجنبی مسافروں اور مساکین کو نہال کر دیا، اجنبی مسافروں و فقراء اور مساکین کا ایسا دردمند و غمخوار نہ پیدا ہوا، نہ پیدا ہوگا..... اس ماحول کے پروردہ حضرت فاطمہ الزہرا رضی اللہ تعالیٰ عنہا اور حضرت حسن علی کرم اللہ وجہہ الکریم تھے۔ جنہوں نے تین دن تک اپنا افطار مسکین، میتیم اور قیدی کو دیا خود بغیر سحر و افطار کے روزہ رکھا، قرآن کریم نے اس بے مثال ایثار و قربانی کا اس طرح ذکر کیا ہے.....

وَيُطْعِمُونَ الطَّعَامَ عَلَى حُبِّهِ مِسْكِينًا وَيَتِيمًا
وَأَسِيرًا ۝ إِنَّمَا نُطْعِمُكُمْ لِوَجْهِ اللَّهِ لَا نُرِيدُ مِنْكُمْ
جَزَاءً وَلَا شُكُورًا ۝

(اور کھانا کھلانے میں اس کی محبت پر مسکین اور میتیم اور قیدی کو (اور کہتے ہیں) ہم کھلاتے ہیں بس اللہ ہی کے لئے، ہم نہیں چاتے تم سے کوئی معاوضہ اور شکر گزاری۔)

غور فرمائیں کس اخلاص و ایثار سے کھانا کھلایا گیا۔ اور اپنا حال دیکھیں، اول تو کھلاتے نہیں، کھلانے والوں کو منع کرتے ہیں اور اگر کھلاتے بھی ہیں تو دکھاد کھا کر..... حضور صلی اللہ علیہ وآلہ وسلم کی صحبت میں اہل بیت اطہار کے ایثار و اخلاص کا یہ عالم تھا جو قرآن کریم میں بیان کیا گیا اور خود حضور صلی اللہ علیہ وآلہ وسلم کی اجنبی مسافروں و فقراء اور مساکین کے ساتھ دردمندی و غمخواری کا جو عالم تھا وہ احادیث شریفہ میں تفصیل سے موجود ہے۔ یہاں چند مثالیں پیش کرتا ہوں:

(۱)..... ایک یہودی کا غلام بیمار تھا، کوئی خبر نہ لیتا تھا، آپ کو معلوم ہوا تو اس کے گھر گئے، ساری ساری رات خدمت کرتے رہے حتیٰ کہ اس کے سر اور پیر بھی دبائے۔^۱

(۲)..... ابوسفیان نے اپنے بیمار غلام کو اکیلا گھر میں ڈال رکھا تھا۔ کوئی تیمار دار نہ تھا، آپ کو معلوم ہوا تو اس کے گھر گئے، رات سے صبح تک ٹانگ میں دباتے رہے، اس حسن خلق سے وہ مسلمان ہو گیا۔^۲

(۳)..... بوڑھا غلام اپنے آقا کے باغ میں پانی دینے کے لئے ڈول سے پانی نکالتا تھا تو ہاتھ کپکپانے لگے۔ آپ نے اس سے فرمایا، تو آرام کر میں پانی دیتا ہوں، پھر آپ نے سارے باغ کو پانی دیا۔^۳

(۴)..... غلام بیمار ہے، آقا کے خوف سے چکلی میں آٹا پیس رہا ہے اور تکلیف کی وجہ سے زار و قطار رو رہا ہے، بیماری کی وجہ سے آٹا پیسا نہیں جا رہا، حضور صلی اللہ علیہ وآلہ وسلم نے دیکھ لیا، اس کو دلا سادیا اور خود چکلی میں آٹا پیسا، اس حسن خلق سے وہ مسلمان ہو گیا۔^۴

(۵)..... یتیم بچہ سامان اٹھا کر لے جا رہا تھا، آپ کو ترس آیا، اس کا سامان خود اٹھا کر اس کے گھر پہنچایا۔^۵

(۶)..... بازار میں ایک اندھی عورت گر پڑی، لوگ اس کی ہنسی اڑانے لگے، آپ نے سب کو نصیحت کی اور فرمایا: ”آؤ اس کو اٹھاؤ اور گھر تک

۱..... محمد فیض احمد اویسی، ضوء السراج فی شرح درود تاج، مطبوعہ کراچی ۲۰۶۰ء، ج ۲، ص ۹۲-۹۳ (ملخصاً)

۲..... ايضاً، ج ۲، ص ۸۹-۹۰ (ملخصاً)

۳..... ايضاً، ج ۲، ص ۹۱ (ملخصاً)

۴..... ايضاً، ج ۲، ص ۸۷ (ملخصاً)

۵..... ايضاً، ج ۲، ص ۹۲ (ملخصاً)

پہنچاؤ۔۔۔ پھر آپ اس کے لیے روزانہ کھانا لے جاتے۔۔۔ اس حسن خلق کو دیکھ کر وہ مسلمان ہو گئی۔۱

(۷)..... ایک یتیم ننگے پیر، ننگے سرروتا ہوا جا رہا تھا، معلوم نہیں کس کا بچہ تھا، آپ کو ترس آیا، گود میں اٹھالیا، گھر لائے، کھلایا پلایا، وہ بچہ دو دن سے بھوکا تھا، کئی دن گھر میں رکھا، پھر اس کے گھر پہنچا دیا۔۲

(۸)..... ایک مسکین بڑھیا نے حضور صلی اللہ علیہ وآلہ وسلم سے راستہ چلتے بات کرنا چاہی، تو آپ گلی میں کھڑے دیر تک با تیں کرتے رہے۔۳

یہ دل داری و غنواری اور ہمدردی و دردمندی عوام تو عوام، خواص میں بھی نہیں۔ حضور صلی اللہ علیہ وآلہ وسلم نے دردمندی و غنواری کی ایسی مثالیں قائم کر دیں جو رہتی دنیا تک ہماری رہنمائی کرتی رہیں گی۔

..... بیشک آپ محب الفقراء والغرباء والمساكین ہیں۔۔۔



سید الثقلین نبی الحرمین امام القبلتین وسیلتنا فی الدارین

(جن و انس کے سردار، حرم مکہ، حرم مدینہ کے نبی، بیت اللہ اور بیت المقدس کے امام، دونوں جہاں میں ہمارا وسیلہ)

۱۔ محمد فیض احمد اویسی، ضوء السراج فی شرح درودتاج، مطبوعہ کراچی ۲۰۰۶ء، ج ۲، ص ۸۵ (ملخ查)

۲۔ ایضاً، ج ۲، ص ۹۳ (ملخ查)

۳۔ ایضاً، ج ۲، ص ۹۵-۹۶ (ملخ查)

حضور صلی اللہ علیہ وآلہ وصحبہ وسلم جن وانس کے سردار ہیں، آپ نے خود فرمایا:

انا سید العالمین (بیہقی)

(میں دونوں جہاں کا سردار ہوں)

اور ایک جگہ فرمایا:

انا سید الناس

(میں لوگوں کا سردار ہوں)

اور فرمایا:

انا اکرم الاولین والا آخرین^۱

(میں اولین و آخرین کا سردار ہوں)

ایک اور جگہ فرمایا:

ان الله خلق الخلق فجعلني من خيرهم^۲

(اللہ نے مخلوق کو پیدا کیا مجھے ان میں بہتر بنایا)

گویا سب سے بہتر اور سب کے سردار آپ ہیں۔ ملائکہ اور اجنہ سب کے آپ سردار ہیں۔

قرآن کریم میں ہے کہ آپ قرآن کریم کی تلاوت فرمار ہے تھے، ادھر سے جنوں کا گزر رہوا، قرآن پاک سن کرو وہ سب کے سب مسلمان ہو گئے۔

۱.... بخاری شریف، ۶۰۱۶۳/۳، ۱۰۵، مسلم شریف، حدیث: ۳۲۷/۱۹۳/۳۲۲، ترمذی

شریف حدیث: ۲۲۳۳

۲.... ترمذی شریف، کتاب المناقب باب فضل النبی صلی اللہ علیہ وسلم ۱۰۳-۱۰۴/۱۳، حدیث: ۳۶۲۵

۳.... ترمذی شریف، ۹۵/۱۳، حدیث: ۳۶۱۶

أَنَّهُ أَسْتَمِعَ نَفَرٌ مِنَ الْجِنِ فَقَالُوا إِنَّا سَمِعْنَا قُرْآنًا
عَجَبًا لَا يَهْدِي إِلَى الرُّشْدِ فَامْنَابِه طَوْلَنْ
نُشْرِكَ بِرَبِّنَا أَحَدًا^۱

((بلاشبہ یہ واقعہ ہوا) کہ خوب سا چند جنوں نے توبو لے کہ
بیشک ہم نے سنانادر قرآن جوراہ دیتا ہے ہدایت کی طرف لہذا
مان لیا ہم نے اس کو اور ہرگز نہ شریک بنا سئیں گے اپنے رب کا
کسی کو۔)

حضور صلی اللہ علیہ وآلہ وصحبہ وسلم حرم کعبہ اور حرم بیت المقدس کے نبی بھی ہیں
اور امام بھی۔۔۔ بخاری شریف میں ہے سب سے پہلی نماز جو بیت اللہ کی سمت پڑھی
وہ نماز عصر تھی.....^۲ پھر مدینہ منورہ میں کچھ عرصے کے لیے بیت المقدس کی طرف نماز
پڑھی.....^۳ قرآن کریم میں اس تبدیلی کی وجہ یہ بتائی۔

وَمَا جَعَلْنَا الْقِبْلَةَ الَّتِي كُنْتَ عَلَيْهَا إِلَّا لِنَعْلَمَ مَنْ
يَتَّبِعُ الرَّسُولَ مِمَّنْ يَنْقَلِبُ عَلَى عَقِبَيْهِ ط^۴

(اور ہم نے نہیں بنایا تھا اس قبلہ کو جس پر تم تھے مگر اس لیے کہ
الگ معلوم کر لیں (آزمائش کر لیں) جو غلامی کرے رسول کی
ان میں سے اور جو اٹھے پاؤں لوئے۔)

۱..... قرآن کریم، ۱/ جن/ ۲۷

۲..... بخاری شریف، حدیث: ۳۰، ۳۹۹، ۲۵۲، ۲۲۸۶

۳..... سنن الدارقطنی، باب التحويل الی الکعبہ، ج: ۱، ص: ۲۷۳، لاہور

۴..... قرآن کریم، ۱۳۳، ۲/ بقرہ

یعنی بیت اللہ سے بدل کر بیت المقدس کی طرف رخ اس لئے کرایا تھا تاکہ حضور صلی اللہ علیہ وآلہ وصحبہ وسلم سے مسلمانوں کا تعلق معلوم ہو جائے اور منافق اور مسلمان الگ الگ ہو جائیں، قبلہ کا بدلتنا ان کی زندگی کا ایک اہم واقعہ تھا؛ وہی اپنا قبایل۔ بدل سکتا تھا جس کا حضور صلی اللہ علیہ وآلہ وصحبہ وسلم پر پختہ ایمان تھا، کیونکہ ایمان اکنہ روح حضور صلی اللہ علیہ وآلہ وصحبہ وسلم کی پیروی ہے۔ بیت المقدس کی طرف رخ کرنا اہل مکہ پر گراں ہوتا جو بیت اللہ کی طرف سجدہ کرنا تھے اور بیت اللہ کی طرف سجدہ کرتے تھے اہل مدینہ پر گراں ہوتا جو بیت المقدس کی طرف سجدہ کرتے تھے، قبلہ کی تبدیلی سے ایمان کا امتحان ہو گیا اور مومن و منافق الگ الگ ہو گئے۔

اللہ تعالیٰ نے بیت اللہ سے بیت المقدس کی طرف رخ کرنے کا حکم دیا تو اس سمت نماز پڑھی جانے لگی لیکن ایک روز حضور صلی اللہ علیہ وآلہ وصحبہ وسلم نے بیت اللہ کی طرف رخ کرنے کی خواہش لئے نماز ہی میں آسمان کی طرف سر مبارک اٹھایا۔۔

ارشاد ہوا:

قَدْ نَرِيَ تَقْلُبَ وَجْهِكَ فِي السَّمَاءِ حَ
فَلَنُوَلِّيَنَكَ قِبْلَةً تَرُضُّهَا صَفَوْلَ وَجْهَكَ شَطْرَ
الْمَسْجِدِ الْحَرَامِ طَوَّحِيْثَ مَا كُنْتُمْ
فَوَلُوْا وَجْهَكُمْ شُطَرْهَ طَا

(هم ملاحظہ کر رہے ہیں تمہارے چہرے کے بار بار اٹھنے کو آسمان کی طرف تو ضرور پھیر دیں گے ہم تم کو تمہارے پسندیدہ قبلہ کی طرف تواب پھیر دو اپنارخ مسجد حرام کی طرف اور تم لوگ جہاں کہیں ہو اپنا اپنارخ اس کی طرف کرو۔)

حضور صلی اللہ علیہ وآلہ وصحبہ وسلم نے پہلے بیت اللہ کی سمت نماز کی امامت فرمائی، پھر بیت المقدس کی طرف نماز کی امامت فرمائی، اور آخر میں پھر بیت اللہ کی طرف۔ تو حضور صلی اللہ علیہ وآلہ وصحبہ وسلم ”نبی الحرمین“ بھی ہوئے اور ”امام القبلتين“ بھی۔

حضور صلی اللہ علیہ وآلہ وصحبہ وسلم دنیا و آخرت میں؛ اس لئے مسلمانوں کا وسیلہ ہیں کہ اللہ تعالیٰ نے خود قرآن کریم میں ارشاد فرمایا:

وَلَوْ أَنَّهُمْ إِذْ ظَلَمُوا أَنفُسَهُمْ جَاءُ وُكَ الْآيَة^۱

اس آیت کی تفسیر و تشریع پچھے عرض کردی گئی ہے۔

ابھی تو آپ دنیا میں تشریف بھی نہ لائے تھے کہ حضرت آدم علیہ السلام نے آپ کے وسیلے سے دعا فرمائی جس کا قرآن کریم میں بھی اشارہ ذکر ہے۔

فَتَلَقَّى أَدْمُ مِنْ رَبِّهِ كَلِمَتِ فَتَابَ عَلَيْهِ طِإِنَّهُ هُوَ
الْتَّوَابُ الرَّحِيمُ^۲

(پس پائے آدم نے اپنے پور دگار سے خاص کلمے تو درگزر فرمادیا انہیں، بیٹک وہی درگزر فرمانے والا اور بخشنے والا ہے۔)

حضرت آدم علیہ السلام کی دعا کے جو کلمات حضرت عمر بن الخطاب رضی اللہ عنہ نے حضور صلی اللہ علیہ وآلہ وصحبہ وسلم سے روایت فرمائے، ان میں یہ کلمات بھی ہیں:

يَا رَبِّ اسْتَأْكِ بِحَقِّ مُحَمَّدٍ لِمَا غَفَرْتَ لِي^۳

۱..... قرآن کریم، ۲۳/ نساء /۳

۲..... قرآن کریم، ۲۷/ بقرہ /۲

۳..... البداية والنهاية لابن کثیر، ۱۳۲/ ۶، وارا الفکر، بیروت

ابھی آپ پانچ برس کے بھی نہ ہوئے تھے کہ آپ کے چچا ابوطالب نے آپ کے ویلے سے بارش کی دعا مانگی اور موسلا دھار بارش ہونے لگی جس پر ابوطالب نے چند اشعار فرمائے، ایک شعر یہ بھی تھا:-

وابيض يستسقى الغمام بوجهه

ثمال اليتمني عصمة للا رامل^۱

(گورے رنگ والا جس کے چہرے کے ویلے سے یعنہ طلب کیا جاتا ہے جو قبیلوں کا ماوی اور بیواؤں کا ملجا ہے۔)

حضرت عمر رضی اللہ تعالیٰ عنہ نے حضور صلی اللہ علیہ وآلہ وسلم کی سنت پر عمل کرتے ہوئے آپ کے چچا حضرت عباس رضی اللہ تعالیٰ عنہ کے ویلے سے دعا فرمائی^۲ اصل میں اللہ تعالیٰ نے تمام مسلمانوں کو خود یہ حکم دیا ہے کہ اس تک رسائی کے لئے وسیلہ تلاش کیا کریں۔

يَا أَيُّهَا الَّذِينَ آمَنُوا اتَّقُوا اللَّهَ وَابْتَغُوا إِلَيْهِ الْوَسِيلَةَ^۳

(اے وہ جو ایمان لا چکے! اللہ سے ڈرو اور تلاش کرو اس تک پہنچنے کا وسیلہ)

وسیلہ نیک اعمال کا بھی ہو سکتا ہے اور ان کا بھی جو نیک اعمال کرتے ہیں، موٹی سی بات ہے کہ جس کا عمل وسیلہ بن سکتا ہے وہ بدرجہ اولیٰ خود بھی وسیلہ بن سکتا ہے؛ اس

۱..... ولائل الدبوة للبيهقي، ۶/۱۱۳۱ اور مجمع الزوائد، ۲۸۲/۸

۲..... بخاری شریف، کتاب الاستقاء، حدیث: ۱۰۰ مع فتح الباری، ۲/۳۹۳ اور ولائل الدبوة للبيهقي،

۱۳۷/۶

۳..... قرآن کریم، ۳۵/۵ مائدہ

لئے قرآن کریم میں ہے کہ مقربین خود بھی وسیلہ تلاش کرتے ہیں:

أُولَئِكَ الَّذِينَ يَدْعُونَ يَتَّغَفُونَ إِلَىٰ رَبِّهِمْ
الْوَسِيلَةَ أَيُّهُمْ أَقْرَبُ وَيَرْجُونَ رَحْمَتَهُ وَيَخَافُونَ
عَذَابَهُ^{۱۰}

(وہ مقرب لوگ جنہیں کفار معبود پکارتے ہیں وہ خود چاہتے ہیں اپنے پروردگار کی طرف وسیلہ کہ ان کا کون سب سے اللہ کے قریب ہے اور امیدوار ہیں اس کی رحمت کے اور ڈریں اس کے عذاب سے۔)

حضر صلی اللہ علیہ وآلہ وصحبہ وسلم غزوات میں کامیابی کے لئے غریب مہاجرین کے ویلے سے خود دعا فرماتے تھے۔^{۱۱} حضرت فاطمہ بنت اسد رضی اللہ تعالیٰ عنہا کے لیے اپنے اور دیگر انبیاء علیہم الصلوٰۃ والسلام کے ویلے سے یہ دعا فرمائی۔

أَغْفِرْ لَامِي فَاطِمَةُ بَنْتُ اَسَدٍ وَوَسْعَ عَلَيْهَا
مَدْخَلَهَا بِحَقِّ نَبِيِّكَ وَالْانْبِيَاءِ الَّذِي مَنْ
قَبْلَى فَانْكَ اَرْحَمَ الرَّاحِمِينَ۔^{۱۲}

(اللّٰہِ میری ماں فاطمہ بنت اسد کو بخش دے اور اس کی قبر کو فراخ کر دے اپنے نبی کے ویلے سے اور ان انبیاء کے ویلے سے جو مجھ سے پہلے مبعوث ہوئے بیٹھ کر تمام رحم کرنے والوں سے بڑا رحم کرنے والا ہے۔)

۱..... قرآن کریم، ۷/۵/۱۷/۱۷۴

۲..... مکتوبات امام ربانی، جلد سوم، مکتب ۹۳

۳..... طبرانی، ابن حبان، حاکم اور ابن الجیش



صاحب قاب قوسین، محبوب رب
المشرقین، ورب المغاربین جد الحسن
والحسین

(مقام قرب الہی کے حامل، مشرقیں و مغربیں کے پروردگار کے
محبوب، حسن و حسین کے جدا مجد)

حضور صلی اللہ علیہ وآلہ وصحبہ وسلم صاحب قاب قوسین ہیں کہ قرآن کریم میں
آپ ہی کے لئے ارشاد ہوا:

فَكَانَ قَابَ قَوْسَيْنِ أَوْ أَدْنَىٰۡ۱

رب المشرقین ورب المغاربین کے^۲ محبوب ہیں اور ایسے محبوب کہ آپ کی
اطاعت و پیروی، اطاعت کرنے والے کو اللہ کی نظر میں محبوب بنادیتی ہے،^۳
ہر محبوب اپنی اطاعت چاہتا ہے مگر کمال محبت یہ ہے کہ رب کریم محبوب کی اطاعت
چاہتا ہے اور اس اطاعت کے صلے میں اپنا محبوب بنالیتا ہے۔

حضرت حسن اور حضرت حسین رضی اللہ تعالیٰ عنہما حضور صلی اللہ علیہ وآلہ وصحبہ
 وسلم کے محبوب نواسے ہیں بلکہ حضور صلی اللہ علیہ وآلہ وصحبہ وسلم نے حضرت سلمان
فارسی رضی اللہ عنہ سے فرمایا کہ ”حسن و حسین دونوں میرے بیٹے ہیں، جس نے ان

۱..... قرآن کریم، ۹/جنم/۵۳

۲..... قرآن کریم، ۱۷/رحمن/۵۵

۳..... قرآن کریم، ۳۱/آل عمران/۳

دونوں کو محبوب رکھا اس نے اللہ کو محبوب رکھا اور جس نے اللہ کو محبوب رکھا اللہ نے اس کو جنت میں داخل کیا، جس نے ان دونوں سے بعض رکھا اس نے اللہ سے بعض رکھا۔^۱

ای طرح حضرت ابو ہریرہ رضی اللہ تعالیٰ عنہ سے فرمایا:

جس نے ان دونوں کو محبوب رکھا بیشک اس نے مجھے محبوب رکھا
اور جس نے ان دونوں سے بعض رکھا اس نے درحقیقت مجھ
سے بعض رکھا۔^۲

حضرت صدیق اکبر رضی اللہ تعالیٰ اپنے عزیزوں رشتہ داروں سے زیادہ
حضور صلی اللہ علیہ وآلہ وسلم کے اہل بیت سے محبت فرماتے تھے۔^۳

○

مولینا و مولیٰ الثقلین ابی القاسم محمد

بن عبد اللہ نور من نور الله

(ہمارے آقا، جن و انس کے مولیٰ، یعنی ابی القاسم محمد بن عبد اللہ
اللہ کے نور میں سے ایک نور)

حضور صلی اللہ علیہ وآلہ وسلم ہمارے آقا و مولیٰ ہیں اور جن و انس کے آقا
و مولیٰ ہیں، قرآن کریم میں ارشاد ہوتا ہے:

۱..... اس سلسلے میں کئی احادیث ہیں، تفصیل کے لیے مطالعہ کریں مکتوبات امام ربانی مجدد الف
ثانی، ج: ۲، مکتب: ۳۶

۲..... البدایہ والنھایہ، ج: ۸، ص: ۲۵

۳..... بخاری شریف، ج: ۲، ص: ۵۲۶

النَّبِيُّ أَوْلَىٰ بِالْمُؤْمِنِينَ مِنْ أَنفُسِهِمُ الْآيَة
 (نبی ایمان والوں کی جان کے مالک اور جان سے زیادہ ان کے
 قریب ہیں۔)

آقا و مولیٰ وہی ہوتا ہے جو مالک بھی ہو اور اس کا حکم نافذ بھی ہو، حضور صلی اللہ
 علیہ وآلہ وصحبہ وسلم کا حکم نافذ ہے جس کا ذکر قرآن حکیم میں موجود ہے۔

**فَلَا وَرَبَّكَ لَا يُؤْمِنُونَ حَتَّىٰ يُحَكِّمُوكَ فِيمَا
 شَجَرَ بَيْنَهُمْ ثُمَّ لَا يَجِدُوا فِي أَنفُسِهِمْ حَرَجًا مَّا
 قَضَيْتَ وَإِسْلَمُوا تَسْلِيمًا**

(تو تمہیں تمہارے پروردگار کی قسم وہ ایمان نہیں لاتے یہاں تک
 کہ اپنا فیصلہ کنندہ مائنیں تم کو ہر معاملہ میں جس میں ان کے
 درمیان جھگڑا ہو پھر نہ پائیں اپنے دلوں میں کھٹک جو تم نے
 فیصلہ کر دیا اور جی جان سے مان لیں۔)

اللہ تعالیٰ نے حضور صلی اللہ علیہ وآلہ وصحبہ وسلم کو حلال و حرام کا اختیار بھی دے
 دیا۔ فرمایا:

وَلَا يُحِرِّمُونَ مَا حَرَمَ اللَّهُ وَرَسُولُهُ^۲

(اور نہ حرام جانیں جس کو حرام فرمادیا اللہ اور اس کے رسول نے)

ان آیات کریمہ سے معلوم ہوتا ہے کہ حضور صلی اللہ علیہ وآلہ وصحبہ وسلم ہمارے
 اور جن و انس کے مالک و مولیٰ ہیں۔ مزید چند آیات پیش کی جاتی ہیں جن سے آپ
 کے اقتدار و اختیار کا پتا چلتا ہے، ارشاد ہوتا ہے:

۱..... قرآن کریم، ۶۵/ناء/۳

۲..... قرآن کریم، ۲۹/توبہ/۹

وَمَا كَانَ لِمُؤْمِنٍ وَلَا مُؤْمِنَةً إِذَا قَضَى اللَّهُ وَرَسُولُهُ
أَمْرًا أَنْ يَكُونَ لَهُمُ الْخِيَرَةُ مِنْ أَمْرِهِمْ طا

(اور نہیں ہے نہ کسی مومن اور مونمنہ کا حق جب کہ حکم دے دیا اللہ اور
اس کے رسول نے کسی امر کا کہ رہ جائے انہیں کچھ بھی اختیار۔)

یعنی حضور صلی اللہ علیہ وآلہ وسلم کا فیصلہ اٹل ہے، کسی کو اس فیصلے میں ذرہ
برا بر تبدیلی کا اختیار نہیں ہے۔

ایک آیتہ کریمہ میں یہاں تک فرمایا کہ جب حضور صلی اللہ علیہ وآلہ وسلم
بلائیں فوراً حاضر ہو خواہ نماز ہی میں کیوں نہ ہو کیوں کہ حکم کی تعییل بھی عبادت ہے،
جب کام کر چکونمازو ہیں سے شروع کرو جہاں سے چھوڑی تھی؛ کیوں کہ حقیقت میں تم
نماز ہی میں تھے۔ ارشاد ہوتا ہے:

يَا أَيُّهَا الَّذِينَ آمَنُوا اسْتَجِيبُوا لِلَّهِ وَلِرَسُولِهِ إِذَا دَعَا
كُمْ لِمَا يُحِبِّيْكُمْ ج ۲

(اے وہ جو ایمان لا چکے اپنی حاضری سے جواب دو اللہ اور
رسول کا جب پکار لیں تم کو رسول اس لئے کہ تم کو زندہ کر دے۔)

اس سے بڑھ کر اور کیا اطاعت ہوگی؟ بلکہ یہاں تک فرمایا نبی کریم
صلی اللہ علیہ وآلہ وسلم کی محفل میں آئے ہو تو اب جانا تمہارے اختیار میں
نہیں جب تک وہ اجازت نہ دیں۔ ۳

۱..... قرآن کریم، ۳۶، حزاب / ۳۳

۲..... قرآن کریم، ۲۲، انفال / ۸

۳..... قرآن کریم، ۶۲، نور / ۲۳

مالک و مولیٰ کو حکم کا بھی اختیار ہے، فیصلہ کا بھی اختیار ہے، دینے کا بھی اختیار ہے، حضرت ربیعہ رضی اللہ تعالیٰ عنہ نے مانگا، حضور صلی اللہ علیہ وآلہ وسلم نے عطا فرمایا ”پچھا اور مانگ“^۱

حضرور صلی اللہ علیہ وآلہ وسلم حضرت قاسم رضی اللہ تعالیٰ کے والد ہیں (آپ اعلان نبوت سے پہلے پیدا ہوئے) اور حضرت عبد اللہ کے بیٹے ہیں۔۔۔ لیکن ”نور من نور اللہ“ (اللہ کے نور میں سے ایک نور) اس کی کچھ تفصیل پچھے آچکی ہے، کچھ اور عرض کرتا ہوں۔

اللہ تعالیٰ نے قرآن حکیم میں فرمایا:

قَدْ جَاءَكُمْ مِّنَ اللَّهِ نُورٌ وَ كِتَابٌ مُّبِينٌ^۲

(بیشک آگیا تم میں اللہ کی طرف سے ایک نور اور روشن کتاب)

اس آیت کریمہ میں اللہ تعالیٰ نے ایک حقیقت نہیں بلکہ دو حقیقوں کا ذکر فرمایا ہے، ”نور“ اور ”روشن کتاب“۔۔۔ جب نیچے میں ”اور“ آجائے تو دو حقیقیں الگ الگ ہو جاتی ہیں۔ ایک نہیں رہتیں۔ جیسے ہم کہیں ”قرآن اور حدیث“۔۔۔ تو یہ دونوں ایک شمارنہ ہوں گے بلکہ دو شمارنہ گا، خواہ ہماری کمبوچہ میں آئے یا نہ آئے۔۔۔ اس لئے بہت سے مفسرین نے ”نور“ سے مراد حضور صلی اللہ علیہ وآلہ وسلم کی ذات گرامی لی ہے۔^۳

۱..... مورد الظہمان، حدیث: ۲۲۳۵، اور مجمع الزوائد، ۲/۲۲۹، اور مجمم الکبیر للطبرانی، ۵/۵، اور

البداية والنهاية، ۵/۲۳۵

۲..... قرآن کریم، ۱۵/۱۵

۳..... مندرجہ ذیل مفسرین نے ”نور“ سے مراد حضور صلی اللہ علیہ وآلہ وسلم کی ذات اقدسی لی ہے۔

(ا) تفسیر روح البیان، ج ۲، ص ۳۲۹ (ب) تفسیر ابن جریر، ج ۳، ص ۱۶۰

(ج) تفسیر مظہری، ج ۳، ص ۶۸ (د) تفسیر شنائی، ج ۱، ص ۳۶۲

(و) تفسیر نیشاپوری، ج ۱، ص ۵۵ (ه) تفسیر عرائس البیان، ج ۱، ص ۲۳۸

ویے بھی آپ کی تشریف آوری سے دنیا میں اجala ہو گیا، یہ تو آنکھوں دیکھی
بات ہے، اس سے انکار نہیں کیا جاسکتا۔ حضور صلی اللہ علیہ وآلہ وسلم نے
حضرت جابر بن عبد اللہ رضی اللہ تعالیٰ عنہ کے جواب میں فرمایا:

یا جابر، اول مخلوق اللہ نوری'

(اے جابر! سب سے پہلے اللہ نے میرے نور کو پیدا فرمایا۔)

قرآن کریم میں ایک اور آیت ہے جو اس راز سے پرده اٹھاتی ہے۔

ارشاد ہوتا ہے:

اللَّهُ نُورُ السَّمَاوَاتِ وَالْأَرْضِ طَمَثُلُ نُورٍ
كَمِشْكُوٰةٍ فِيهَا مِصْبَاحٌ طَالِمِصْبَاحٍ فِي زُجَاجَةٍ طَ
الزُّجَاجَةُ كَانَهَا كَوْكَبٌ ذُرِّيٌّ يُوْقَدُ مِنْ شَجَرَةٍ
مُبَرَّكَةٍ زَيْتُونَةٍ لَا شُرُقِيَّةٌ وَلَا غُرْبِيَّةٌ لَيْكَادُ زَيْتُهَا
يُضِيءُ وَلَوْلَمْ تَمْسَسْهُ نَارٌ طَنُورٌ عَلَى نُورٍ طَ
يَهْدِي اللَّهُ نُورٌ هُنَّ يَشَاءُ طَ وَيَضْرِبُ اللَّهُ الْأَمْثَالَ
لِلنَّاسِ طَ وَاللَّهُ بِكُلِّ شَيْءٍ عَلِيمٌ ۖ

(اس کے نور کی مثال جیسے ایک طاق، اس میں چراغ، چراغ
فانوس میں، گویا ستارہ ہے موتی جیسا، روشن کیا جاتا ہے مبارک

۱.....مولوی حسین احمد مدینی نے الشھاب الثاقب میں یہ حدیث نقل کی ہے۔

”اول مخلوق اللہ نوری“ (ص ۲۷) اور شاہ ولی اللہ نے بھی اپنی کتاب انتباہ فی
سلال اولیاء اللہ (ص ۹۲) میں یہ حدیث نقل فرمائی ہے۔

۲.....قرآن حکیم، ۳۵/نور/۲۳

درخت زیتون سے جو پورب کا نہ پچھتم کا، اب اس کا تیل روشن ہونے کو ہے کہ نہ پھٹر جائے اسے آگ، نور علی نور، اللہ نور کی راہ سے جسے چاہے ہدایت دے اور اللہ مثالیں بیان فرماتا ہے لوگوں کے لئے اور اللہ ہر موجود کو جانے والا ہے۔)

اللہ تو بے مثال ہے، حضور صلی اللہ علیہ وآلہ وصحبہ وسلم آئینہ جمال الہی ہیں۔

بے مثالی کی ہے مثال وہ حسن

خوبی یار کا جواب کہاں

اس آیت کریمہ میں بعض صحابہؓ کرام رضی اللہ عنہم کے نزدیک اللہ تعالیٰ نے ”نور محمدی“ (صلی اللہ علیہ وآلہ وصحبہ وسلم) کو بیان فرمایا ہے۔ دوسری بات قابل توجہ ہے کہ اللہ تعالیٰ نے اپنے لئے فرمایا کہ وہ زمین و آسمان کا نور ہے، یعنی زمین و آسمان میں کوئی جگہ نہیں جو اس کے نور سے خالی ہو، اور فرمایا کہ وہ نبی کریم صلی اللہ علیہ وآلہ وصحبہ وسلم پر درود بھیج رہا ہے، تو کائنات کا کوئی گوشہ نہیں جہاں درود نہ پڑھا جا رہا ہو۔

اللہ تعالیٰ نے متعدد آیات کریمہ میں اس نور کا ذکر فرمایا، مثلاً مندرجہ ذیل آیات کریمہ میں حضور صلی اللہ علیہ وآلہ وصحبہ وسلم کے دشمنوں کی طرف اشارہ کرتے ہوئے ارشاد فرمایا:

يُرِيدُونَ أَنْ يُطْفِئُوا نُورَ اللَّهِ بِأَفْوَاهِهِمْ وَيَأْبَى اللَّهُ إِلَّا أَنْ يُتَمَّ نُورَهُ وَلَوْكَرِهِ الْكُفَّارُونَ ۝

(چاہتے ہیں کہ بجھادیں اللہ کا نور اپنی پھونک سے اور اللہ کو نامنظور ہے مگر یہ کہ پورا کر دکھائے اپنے نور کو، گو براما نیں کافر لوگ)

دوسری جگہ ارشاد فرماتا ہے:

يُرِيدُونَ لِيُطْفِئُونُ نُورَ اللَّهِ بِأَفْوَاهِهِمْ طَوَاللَّهُ مُتِمٌ
نُورِهِ وَلَوْ كَرِهَ الْكُفَّارُونَ ۝

(چاہتے ہیں کہ بجہادیں اللہ کے نور کو اپنے منہوں سے اور اللہ پورا فرمانے والا ہے اپنے نور کو، گوبرا مانیں کافر لوگ۔)

بعض علماء نور سے حضور صلی اللہ علیہ وآلہ وسلم کی ذات مراد نہیں لیتے شاید اس لئے کہ ہمارے مدارس عربیہ کے نصاب میں 'نور' (light) ایک مضمون کی حیثیت سے شامل نہیں۔ یہ مضمون دور جدید کا اہم مضمون ہے جس کی طرف علماء کی توجہ ضروری ہے۔

میدانِ حرث میں حضور صلی اللہ علیہ وآلہ وسلم پر ایمان لانے والوں، آپ سے محبت کرنے والوں، آپ کی اطاعت کرنے والوں کے چہرے بھی نور سے چمک رہے ہوں گے، جب وہ لوگ پاس سے گزریں گے جو حضور صلی اللہ علیہ وآلہ وسلم کو مانتے ہوئے بھی نہیں مانتے۔ تو ان کے چمکتے چہرے دیکھ کر کہیں گے:

أَنْظُرُونَا نَقْبَسُ مِنْ نُورٍ كُمْ ج ۲

(ذرا، ہمیں دیکھ تو لو، تمہاری روشنی سے ہم بھی کچھ لے لیں۔)

۱..... قرآن کریم، ۸/اصف/۶۱

۲..... قرآن کریم، ۱۳/حدید/۷۵



يَا يَهَا الْمُشْتَاقُونَ بِنُورِ جَمَالٍ صَلَوَاتٌ عَلَيْهِ
وَآلِهِ وَاصْحَابِهِ وَسَلَامٌ اَتَسْلِيمًا

(اے ان کے حسن و جمال کے عاشقو! ان پر، ان کی آل پر، ان کے اصحاب پر، خوب خوب درود و سلام بھیجو!)

درود تاج کے یہ آخری الفاظ یا یہا المشتاقون بنور جماله اصل میں قرآن کریم کی آیت 'يَا يَهَا الْذِينَ آمَنُوا'، اُکی تفسیر و تشریع ہے۔ پھر اسی آیت کریمہ صلوٰۃ علیہ^۱ کی بھی تفسیر و تشریع ہے اور آخر میں آیہ کریمہ کے اصل الفاظ ہیں:

وَسَلِّمُوا تَسْلِيمًا^۲



اوپر درود تاج کا قرآن و حدیث کی روشنی میں ایک جائزہ پیش کیا گیا، کوئی لفظ یا کوئی حرفاً ایسا نہ پایا جو لفظاً یا معناً قرآن و حدیث کے خلاف ہو۔ ایسا معلوم ہوتا ہے کہ اس درود پاک کے مؤلف کوئی عالم و عارف ہیں، کیونکہ کلام، متكلم کے باطن کی عکاسی کرتا ہے جس میں متكلم کو دیکھا جاسکتا ہے۔ اگر متكلم یا مصنف جاہل و ان پڑھ یا شریعت سے بے خبر ہو تو ایک لفظ سے اس کے جہل و نادانی کا پتا لگ جاتا ہے۔ درود تاج کے مؤلف کے بارے میں ایک روایت یہ ہے کہ ابو الحسن شاذی (۶۵۶ھ/۱۲۵۸ء) نے اس کو تالیف کیا ہے۔ آئیے دیکھیں یہ کون بزرگ ہیں۔

۱..... قرآن کریم، ۵۶/احزاب/۳۳

۲..... قرآن کریم، ۵۶/احزاب/۳۳

۳..... قرآن کریم، ۵۶/احزاب/۳۳

آپ کا نام سید علی، والد کا نام عبد اللہ اور دادا کا نام عبدالجبار تھا۔ آپ حسنی ہیں، ولادت ۱۹۵۵ھ/۱۹۷۱ء میں مرکش کے شہر سہة کے قریب ایک بستی غمارہ میں ہوئی۔ ابتدائی تعلیم اپنی بستی میں حاصل کی، آٹھ سال کی عمر میں قرآن کریم کی تعلیم سے فارغ ہوئے پھر مقامی علماء سے علوم دینیہ کی تحصیل کی اس کے بعد بغداد گئے اور وہاں ماہرین سے مختلف علوم و فنون کی تحصیل کی۔ بغداد سے اپنے وطن آئے اور یہاں شیخ عبدالسلام بن مشیش سے شریعت و طریقت کی تعلیم حاصل کی۔ مرشد کے حکم پر افریقہ کے شہر شاذہ تشریف لائے، یہاں ریاضات و مجاہدات کے بعد تیونس تشریف لائے اور مخلوق کی ہدایت و رہنمائی میں معروف ہو گئے۔ یہاں سے اسکندریہ تشریف لائے اور غالباً یہیں ازدواجی زندگی سے مسلک ہوئے۔ آپ کے علم و فضل کا یہ عالم تھا کہ اسکندریہ میں آپ کے درس میں وقت کے جید علماء شریک ہوتے تھے۔ بے شمار لوگوں نے آپ کے علم و عرفان سے استفادہ کیا۔ آپ نے متعدد حج کئے، آخری بار ۱۹۶۵ھ میں روانہ ہوئے توراستہ میں صحرائے عیذاب میں ماہ ذوالقعدہ میں وصال فرمایا اور اسکندریہ ہی میں دفن ہوئے۔ آپ کے پانچ بیٹے اور بیٹیاں ہوئیں اور تصانیف میں تیرہ چودہ کتابیں ہیں۔^۱

ابوالحسن شاذی کے حالات سے معلوم ہوتا ہے کہ آپ عالم و عارف اور زاہد و تدقیقی تھے اور وقت کے جید علماء بھی آپ سے استفادہ کرتے تھے، عقل یہ کہتی ہے کہ ایسے بزرگ عالم کی تصنیف و تالیف کا کوئی لفظ قرآن و حدیث کے خلاف نہیں ہو سکتا۔

(۱).....(ا) الشیخ محمد الصائم: اہل الہیت فی مصر، ص ۲۷

(ب) سید حسین منصور شعبان: مقدمہ لٹائف المعن، ص ۷-۵

(ج) اردو انسائیکلو پیڈیا آف اسلام، جلد یازدهم، ص ۵۶۲



قرآن حکیم میں مطلق درود وسلام بھیجنے کا حکم دیا گیا ہے۔

يَأَيُّهَا الَّذِينَ آمَنُوا اصْلُوْ اعْلَيْهِ وَسَلِّمُوا تَسْلِيمًا

اور الفاظ وحروف کی بھی کوئی قید نہیں لگائی گئی۔۔۔ جب یہ آیت اتری تو صحابہ کرام (رضی اللہ تعالیٰ عنہم) نے عرض کیا کہ درود کس طرح پڑھیں؟ حضور صلی اللہ علیہ وآلہ وسلم نے درود ابراہیمی تلقین فرمایا، اس کے علاوہ اور بہت سے درود تلقین فرمائے مگر ہمارے علم میں، یہی ایک درود شریف ہے، ان دردوں کی تعداد تقریباً چالیس ہے۔ یقیناً جو صیغہ آپ نے ارشاد فرمائے وہ سب سے بہتر ہیں مگر درود پاک کے وہ صیغہ بھی جو آپ کی شان میں کہے گئے ہیں، کم اہم نہیں جو علماء و مشائخ نے اپنے اپنے ذوق و شوق اور اپنی اپنی محبت و لگن سے تالیف کیے ہیں اور جو ہزاروں کی تعداد میں موجود ہیں، ان دردوں کا سلسلہ عہد نبوی علی صاحبہ الصلوٰۃ والسلام سے چلا آ رہا ہے۔ چنان چہ تبلیغی نصاب میں ”مولیٰ صل وسلم دائمًا ابداً علیٰ حبیک خیر الخلق کلمہ“، کو بطور درود ذکر کیا گیا ہے۔^۱ درود، محبت کے اظہار کا موثر ذریعہ ہے؛ اس لئے محبت والے اپنی محبت کا کسی نہ کسی رنگ میں اظہار کرتے ہیں پھر دردوں کی پیچان کے لئے ان کے نام بھی رکھ لئے گئے ہیں۔ یہ حضور صلی اللہ علیہ وآلہ وسلم کی سنت ہے، حضور صلی اللہ علیہ وآلہ وسلم ہر چیز کا نام رکھتے تھے حتیٰ کہ گھر کے مختصر برتنوں کے بھی نام تھے۔ درود پاک، اللہ کے رازوں میں سے ایک راز ہے، صحابہ کرام (رضی اللہ تعالیٰ عنہم) نے درود کے بارے میں عرض کیا تو فرمایا کہ یہ اللہ کے رازوں میں سے ایک راز ہے۔ ہم اس

۱.....قرآن کریم/۵۶/احزاب/۳۳

۲.....تبلیغی نصاب، فضائل درود، اشیخ محمد مولیٰ الروحانی البازی کی کتاب ”البرکات المکیہ فی الصلوٰۃ النبویۃ“ (مکتبہ ۱۳۱۳ھ) حال ہی میں نظر سے گزری اس میں ۵۰۰ سے زیادہ درود شریف ہیں جن کو سات احزاب پر تقسیم کیا گیا ہے (شائع کردہ ادارہ تصنیف و ادب، جامعہ اشرفیہ، لاہور، طبع چہارم ۱۳۲۲ھ/۲۰۰۷ء)

راز کو پانے کی کوشش نہیں کرتے اور اس بحث میں الجھے ہوئے ہیں کون سا درود شریف جائز ہے، کونسانا جائز، درود شریف پڑھیں بھی یا نہیں، پڑھیں تو زور سے پڑھیں یا آہستہ وغیرہ وغیرہ۔

غور فرمائیں اللہ تعالیٰ ہم کو درود وسلام پڑھنے کا حکم دے رہا ہے، اور ہم اللہ سے عرض کر رہے ہیں:

اللّٰهُمَ صَلِّ عَلٰی مُحَمَّدٍ

(اے اللہ تو ہی محمد (صلی اللہ علیہ وآلہ وصحبہ وسلم) پر درود بھیج۔)

ہم تو حکم مانے والے ہیں، حکم دینے والے نہیں۔ حضور صلی اللہ علیہ وآلہ وصحبہ وسلم نے جو فرمایا حق فرمایا، بندے آپ کی تعریف و توصیف کا حق ادا کر ہی نہیں سکتے، جس نے آپ کی حقیقت کو پہچانا وہی آپ کی کما حقہ تعریف و توصیف کر سکتا ہے، اس لئے حضرت صدیق اکبر رضی اللہ عنہ سے فرمایا:

”میرے پروردگار کے سوا میری حقیقت کو کسی نے نہ پہچانا“

لیکن آیت کریمہ کی تعمیل میں جن علماء و مشائخ نے درود پاک تالیف فرمائے، بعض حضرات ان کو پڑھنے سے روکتے ہیں، یہ روکنا تو اللہ کے حکم کی نافرمانی ہے، جو حکم بجالایا ہم اس سے کہتے ہیں کہ کیوں بجالایا؟۔۔۔ کیسی عجیب بات ہے۔۔۔ اللہ تعالیٰ نے درود تالیف کرنے والوں اور درود پڑھنے والوں کی قرآن کریم میں یہ شان بیان فرمائی:

هُوَ الَّذِي يُصَلِّی عَلَیْکُمْ وَمَلِئَکَتُهُ ا

(وہی ہے جو درود بھیجے تم پر اور اس کے فرشتے)

درود کے فضائل اپنی جگہ، سب سے بڑھ کر فضیلت یہ ہے کہ درود پڑھنے والے پراللہ اور اس کے فرشتے درود پڑھ رہے ہیں، ہم گنه گار و سیہ کا راس قابل کہاں مگر درود پاک ہم کو اس قابل بنادیتا ہے۔

قرآن کریم میں اللہ تعالیٰ نے اپنے بندوں کو پاک و ناپاک اور نیک و بد کا ایک معیار بتایا ہے جس سے ہر بات آسانی سے پہچانی جاسکتی ہے۔ ضابطہ یہ ہے کہ پاک باتیں باقی رہتی ہیں اور بلندی کی طرف جاتی ہیں، چنانچہ ارشاد ہوتا ہے۔

كَلِمَةُ طَيِّبَةٍ كَشَجَرَةٍ طَيِّبَةٍ أَصْلُهَا ثَابِتٌ وَفَرْعُهَا

فِي السَّمَاءِ ۝۱۰

(پاکیزہ بات کی مثال جیسے پاکیزہ درخت جس کی جڑ مضبوط اور اس کی شاخ آسمان میں۔)

دوسری جگہ فرمایا:

إِلَيْهِ يَصْعُدُ الْكَلِمُ الطَّيِّبُ وَالْعَمَلُ الصَّالِحُ يَرْفَعَهُ طَۤ

(اس کی طرف چڑھتی ہیں پاکیزہ باتیں اور نیک کام ان کو اور چڑھاتا ہے اور بلند کرتا ہے۔)

اور ناپاک اور بری باتوں کے لئے فرمایا:

وَمَثَلُ كَلِمَةٍ خَبِيثَةٍ كَشَجَرَةٍ خَبِيثَةٍ نِاجْتَسَّتْ مِنْ

فَوْقِ الْأَرْضِ مَا لَهَا مِنْ قَارِ ۝۱۰

۱..... قرآن کریم، ۲۳/ابراهیم/۱۳

۲..... قرآن کریم، ۱۰/فاطر/۳۵

۳..... قرآن کریم، ۲۶/ابراهیم/۱۳

(اور گندی بات کی مثال جیسے گندہ درخت جوز میں کے اوپر سے کاٹ دیا گیا، اس کو قرار ہی نہیں۔)

دوسری جگہ فرمایا:

وَيَمْحُ اللَّهُ الْبَاطِلَ وَيُحَقِّ الْحَقَّ بِكَلِمَتِهِ طَا

(اور مثاد یتا ہے اللہ باطل کو اور درست رکھتا ہے حق کو اپنی باتوں سے۔)

”درود تاج“، گزشتہ آٹھو سو برس سے سارے عالم میں پڑھا اور سنا جا رہا ہے۔۔۔ قرآن کریم کے اوپر بیان کردہ ضابطے کی روشنی میں اگر ہم درود تاج کا جائزہ لیں تو حقیقت واضح ہو جاتی ہے ہمارے شکوک و شبہات کا ازالہ قرآن کریم ہی کر سکتا ہے۔

O

درود تاج میں حضور صلی اللہ علیہ وآلہ وسلم کے فضائل و کمالات بیان کئے گئے ہیں؛ کیوں کہ ”صلی“، کے معنی ہی ”اچھی تعریف کرنا“^۱ ہیں؛ یہ اللہ تعالیٰ کی سنت ہے، اللہ تعالیٰ نے قرآن کریم میں حضور صلی اللہ علیہ وآلہ وسلم کے فضائل و کمالات بیان کئے ہیں۔ فضائل و کمالات سن سن کر ہی شخصیت سے محبت ہوتی ہے اور محبت سے اطاعت کا جذبہ بیدار ہوتا ہے، جب محبت ہو جاتی ہے تو محبت، محبوب کے بارے میں غلط بات سننے کے لئے تیار نہیں ہوتا، محبت کی نفیات

۱.....قرآن کریم، ۲۲، شوری ۳۲

۲.....السخن، ص ۵۷۵، مطبوعہ کراچی ۱۹۷۵ء

یہ ہے کہ وہ محبوب کی تعریف سننا پسند کرتا ہے، کوئی تعریف کرتا ہے تو وہ لڑتا جھگڑتا نہیں بلکہ خوش ہوتا ہے۔ علماء اسلام کا ہم پر احسان ہے کہ انہوں نے درودوں کے ذریعہ ہمیں حضور صلی اللہ علیہ وآلہ وسلم کے وہ بے شمار فضائل و کمالات عطا فرمائے جو قرآن و حدیث میں موجود ہیں، یہ الگ بات ہے کہ کوئی بیان نہ کرے اور ہم سے چھپائے جس طرح حضور صلی اللہ علیہ وآلہ وسلم کے عہد مبارک میں یہود و نصاریٰ کے علماء چھپایا کرتے تھے، توریت و انجیل میں حضور صلی اللہ علیہ وآلہ وسلم کا نام نامی اور فضائل و کمالات اس لئے چھپاتے تھے کہ یہود و نصاریٰ کو معلوم نہ ہو جائیں اور وہ مشرف باسلام نہ ہو جائیں۔

قرآن کریم میں ان حقائق کا اس طرح ذکر فرمایا گیا:

وَإِنَّ فَرِيقًا مِنْهُمْ لَيَكُتُمُونَ الْحَقَّ وَهُمْ يَعْلَمُونَ^۱

(بیشک ان میں سے ایک گروہ حق کو ضرور چھپاتا ہے جانتے بوجھتے۔)

دوسری جگہ فرمایا:

إِنَّ الَّذِينَ يَكُتُمُونَ مَا أَنزَلْنَا مِنَ الْبَيِّنَاتِ وَالْهُدَىٰ مِنْ مَبْعَدِ مَا يَبَيِّنُهُ لِلنَّاسِ فِي الْكِتَابِ لَا أُولَئِكَ يَلْعَنُهُمُ اللَّهُ وَيَلْعَنُهُمُ اللَّعْنُونَ^۲

(بیشک جو لوگ چھپائیں جو اتارا ہے روشن باتوں اور ہدایت کو بعد اس کے کہ بیان فرمادیا ہم نے اس کو لوگوں کے لئے کتاب

۱.....قرآن کریم، ۱۳۶، بقرہ ۲/

۲.....قرآن کریم، ۱۵۹، بقرہ ۲/

میں۔ وہ لوگ ہیں کہ ان پر اللہ کی پھٹکار اور سارے لعنت کرنے والوں کی لعنت۔)

اور چھپانے کی یہ کارروائی لے دے کے ہوتی تھی، اس کا بھی ذکر قرآن کریم میں ہے۔

أُولَئِكَ الَّذِينَ اشْتَرَوُ الْضَّلَالَةَ بِالْهُدَىٰ ۱

(وہ لوگ جنہوں نے خریداً گرا، ہی کو ہدایت کے بد لے)

پھر دوسری آیت میں فرمایا:

”بیشک جو لوگ، چھپائیں جس کو اتارا اللہ نے کتاب میں اور اس سے حاصل کریں تھوڑی قیمت وہ لوگ نہیں کھاتے اپنے پیٹ میں مگر آگ۔ ۲“

تو چھپانے والے چھپاتے ہیں لیکن قرآن و حدیث کی یہ چھپائے جانیوالی باتیں لوگوں پر ظاہر ہوتی ہیں تو وہ دل، ہی دل میں شرمندہ ہوتے ہیں اور کڑھتے ہیں اور تمنا کرتے ہیں، اے کاش! ہمارے علماء نے پہلے ہی ہم کو بتا دیا ہوتا تو شرمساری نہ ہوتی۔

دنیا کے حالات کا بغور جائزہ لیں تو معلوم ہو گا کہ گزشتہ دو صدیوں سے مسلمانوں کے خلاف یہ عالمی تحریک چل رہی ہے کہ مسلمانوں کو طرح طرح کے حیے بہانوں سے ان کے بزرگوں سے بدظن کر دیا جائے۔ ڈاکٹر محمد اقبال نے ملت اسلامیہ کا یہ مرض تشخیص کیا ہے کہ اپنے بزرگوں سے بدگمانی ان کا سب سے بڑا مرض ہے۔ کوشش یہ کی جا رہی ہے کہ بزرگوں کے اعمال و افعال اور اقوال کو

۱..... قرآن کریم، ۱۷۵، ۱/ بقرہ

۲..... قرآن کریم، ۲۷۳، ۱/ بقرہ

کفر و شرک اور بدعت ثابت کیا جائے۔ اس طرح ملت اسلامیہ کو ماضی سے کاٹ کر بے دست و پا کر دیا جائے۔ غور فرمائیں اگر ہمارے بزرگ غلط تھے تو ساری دنیا میں مسلمانوں کی حکومتیں کیوں مستحکم تھیں؟۔۔۔ کیوں اسلام کے دشمن ان سے خوف زدہ تھے؟۔۔۔ اور اب جو حال ہے، آپ کے سامنے ہے۔۔۔ اگر ہم صحیح ہیں باوجود اتنی سلطنتوں کے یہ عالمی رسوائی کیوں ہے؟۔۔۔ اچھے اقوال و اعمال اپنے اندر طاقت رکھتے ہیں، یہی ان کی اچھائی کی علامت ہے۔۔۔ دل کوشکوک و شبہات سے پاک کرنے کے لئے فقیر شریعت کا ایک آسان سا ضابطہ عرض کرتا ہے، حضور صلی اللہ علیہ وآلہ وسلم نے فرمایا:

حلال وہ ہے جس کو خدا نے اپنی کتاب میں حلال کیا اور حرام وہ ہے جس کو خدا نے اپنی کتاب میں حرام کیا۔۔۔ جس سے خاموشی اختیار فرمائی وہ عفو (مباح و جائز) ہے۔।

ایک حدیث شریف میں فرمایا، ایسی مباح اور جائز چیزوں میں بحث نہ کرو،^۱ کوئی کرتا ہے کرے، نہیں کرتا نہ کرے۔۔۔ قرآن کریم میں ایسی مباح چیزوں پر حلال و حرام کا حکم لگانے سے منع فرمایا ہے، ارشاد ہوتا ہے۔۔۔

وَلَا تَقُولُوا إِلَمَاتٍ صِفُّ الْسِنَّتِكُمُ الْكَذِبَ هَذَا
حَلَلٌ وَهَذَا حَرَامٌ لِتَفْتَرُوْ اَعْلَى اللَّهِ الْكَذِبَ طَإَنَّ
الَّذِينَ يَفْتَرُونَ، عَلَى اللَّهِ الْكَذِبَ لَا يُفْلِحُونَ^{۲۰}

۱.....ترمذی شریف، کتاب اللباس، حدیث: ۳۷۳۶، اور ابن ماجہ، حدیث: ۳۳۶۷

۲.....مشکوہ شریف، کراچی، ص: ۳۲

۳.....قرآن شریف، نخل/۱۶/۱۱۶

(اور مت کہد یا کرو جو تمہاری زبان میں جھوٹ بکتی ہیں کہ ”یہ حلال ہے اور یہ حرام“ تاکہ گھڑ واللہ پر جھوٹ، بیشک جو لوگ گز ہیں اللہ پر جھوٹ ناکام ہیں۔)

اس واضح آیت کے ہوتے ہوئے اس قسم کے غیر دانشمندانہ بحث و مباحثے سے ہمارے جوان ذہنی الجھن میں بیتلہ ہوتے ہیں اور دین و دینداروں سے دور ہوتے چلے جا رہے ہیں، فقیر کے نزدیک وہ ہماری شفقتوں کے محتاج ہیں، ان میں ذوق و شوق ہے، ان میں لگن ہے۔ اللہ اور اللہ کے رسول صلی اللہ علیہ وآلہ وصحبہ وسلم نے کیا اچھا اور آسان اصول ہم کو دیا ہے، اگر اس اصول پر کار بندر ہے تو کسی الجھن میں بیتلہ نہیں ہو سکتے۔

”درود تاج“ کے بارے میں ہمارے شکوہ و شبہات سنی سنائی باتوں کی وجہ سے ہیں، الحمد للہ اب سارے حقائق روز روشن کی طرح سامنے آگئے ہیں، حق تو یہ ہے کہ صاحب درود تاج نے حضور صلی اللہ علیہ وآلہ وصحبہ وسلم کی پاک سیرت، ہمارے سامنے کھول کر رکھ دی ہے۔

آپ کا نام نامی، آپ کی آل داولاد، آپ کی صورت و سیرت، آپ کا حسن و جمال، آپ کے حالات و واقعات، آپ کی عادات و خصائص، آپ کا مقام و مرتبہ، آپ کے تفردات و امتیازات، آپ کے مججزات و خرق عادات، آپ کی محبوبیت و تමیز، آپ کی فضیلت و اقربیت الغرض آپ کی حیات پاک کا ہر گوشہ سامنے آگیا۔

وہ کچھ اس صورت سے آئے جلوہ دکھلاتے ہوئے میں یہ سمجھا کہ وسعت کونین میرے دل میں ہے

بِسْمِ اللَّهِ الرَّحْمَنِ الرَّحِيمِ
يَلْعَبُ الْكَالِمُ
كَشْفُ الْأَذْرَافِ الْجَالِمُ
حُسْدَنُ تُرْبَعِ الْخَالِمُ
عَلَيْهِ الْأَصْلُوَةُ وَالْتَّلَامُ
كَلَامُ شِيخِ سِعْنَى
كِتَابُ كِرْتَمَ

صحیت نامہ

(پڑھنے سے قبل مندرجہ ذیل اغلاط درست کر لیں)

نمبر شار	صفحہ	طریقہ	خط	صحیح
۱	۳	۳	دملکا ہوا۔	دملکا ہوا تھا۔
۲	۳	۱۰	م۵۱ م۵۱	(م-۵۱) م۵۱
۳	۳	۱۱	علی خیر الاماں	علی خیر الاماں
۴	۳	۲	علی خیر الاماں (م-۵۱)۔۔۔ علی جزا الاماں	(م-۵۱)۔۔۔ علی جزا الاماں
۵	۶	۱	اللهم صل علی	اللهم صل علی
۶	۱۲	۳	مسبب الاسباب سے انہوں	مسبب الاسباب سے انہوں
۷	۱۳	۹	اللهم	اللهم
۸	۱۳	۳	کتاب صلوٰۃ	کتاب صلوٰۃ
۹	۱۵	۱۵	لعاٰب دُن	لعاٰب دُن
۱۰	۱۸	۳	اچنجا	المحمد
۱۱	۱۸	۱۶	اتینہمُ الکِتب	اتینہمُ الکِتب
۱۲	۱۹	۷	وَرَفَعْنَالَک	وَرَفَعْنَالَک
۱۳	۱۹	۱۰	جریل علیہ السلام سے۔۔۔ نے	جریل علیہ السلام نے۔۔۔ سے
۱۴	۲۰	۷	عرب و عجم کے سردار ہیں،	نے عرب و عجم کے سردار
۱۵	۲۱	۱۰	الله تعالیٰ نے اپنے کرم	الله تعالیٰ اپنے کرم
۱۶	۲۳	۱۲	(م-۱۱۲)	(م-۱۲۲)
۱۷	۲۷	۵	رضی اللہ تعالیٰ عنہا	رضی اللہ تعالیٰ عنہ
۱۸	۲۹	۲۹	قرآن کریم	قرآن کریم
۱۹	۲۹	۳	(م-۳۱۰)	(م-۳۱۰)
۲۰	۳۰	۳	آئیے کریمہ	آئیے کریمہ
۲۱	۳۱	۸	رضی اللہ عنہم	رضی اللہ عنہ
۲۲	۳۲	۹	پگواہ ہوں	پگواہ ہوں

انیس الغریبین	انیس العزیبین	۱۳	۳۵	۲۳
خاتم النبیین	خاتم النبیین	۶	۳۶	۲۳
الکبانو	الکبانو	۳۶	حاشیہ ۶	۲۵
نام بتایا اور اسلام	نام بتایا اسلام	۶	۳۷	۲۲
رضی اللہ تعالیٰ عنہم	رضی اللہ تعالیٰ عنہ	۷	۳۷	۲۷
حضرت علی	حضرت حسن علی	۳	۳۱	۲۸
حتیٰ کہ	حتیٰ کہ	۲	۳۲	۲۹
باب فضائل النبی	باب فضل النبی	۳۳	حاشیہ ۲	۳۰
کرتے تھے	کرتاتھے	۶	۳۶	۳۱
۔۔۔۔۔	۔۔۔۔۔	۲	۳۷	۳۲
دارالفکر	دارالفکر	۳۷	حاشیہ ۳	۳۳
دلائل الدعوة	دلائل المعرفة	۳۸	حاشیہ ۱	۳۳
کتاب الاستقامة	کتاب الاستقامة	۳۸	حاشیہ ۲	۳۵
رضی اللہ تعالیٰ عنہ	رضی اللہ تعالیٰ	۷	۵۱	۳۶
نبیں لائے	نبیں لاتے	۹	۵۲	۳۷
لِمُؤْمِنٍ	لِمُؤْمَنٍ	۱	۵۳	۳۸
آمراً	آمراً	۲	۵۳	۳۹
لَهُمُ الْخَيْرَةُ	لَهُمُ الْخَيْرَةُ	۲	۵۳	۳۰
پکاریں	پکارلیں	۱۳	۵۳	۳۱
رضی اللہ تعالیٰ عنہ	رضی اللہ تعالیٰ	۳	۵۳	۳۲
وَلَا	وَلَا	۱۱	۵۵	۳۳
صلی اللہ علیہ و	صلی اللہ علیہ و	۹	۵۶	۳۳
الصلوٰۃ النبویۃ	الصلوٰۃ النبویۃ	۲۰	حاشیہ ۲	۳۵
بزرگ غلط	بزرگ غلط	۲	۶۶	۳۶
۔۔۔۔۔	۔۔۔۔۔	۱۹	۳۷	۳۷

ادارہ مسعودیہ کی کتب ملنے کے پتے

- ۱۔ ادارہ مسعودیہ، ۵/۲، ای، ناظم آباد، کراچی فون: ۰۲۱۳۷۳۷۶۰
- ۲۔ ضیاء الاسلام پبلیکیشنز، شوگن میشن آف محمد بن قاسم روڈ، عیدگاہ کراچی فون: ۰۲۱۳۹۷۳
- ۳۔ محمد عارف و عبد الرشید مسعودی..... اشائست ادارہ مسعودیہ کراچی
شاپ نمبر B-2 سرچج منزل امام بارگاہ اسٹریٹ نزدیکی میمن مسجد بال مقابل گلف جوڑل،
صدر کراچی، پاکستان، فون: 021-5217281
- ۴۔ موبائل: 0320-5032405
- ۵۔ مکتبہ غوثیہ، پرانی سبزی منڈی، یونیورسٹی روڈ، پولیس چوکی محلہ فرقان آباد، کراچی نمبر ۵
فون: 4910584-4926110
- ۶۔ ضیاء القرآن پبلیکیشنز، ۱/۱۴ انفال سینٹر، اردو بازار، کراچی فون: ۰۲۱-۲۶۳۰۳۱۱
- ۷۔ فرید بک اشال، ۳۸۔ اردو بازار، لاہور فون: ۰۳۲-۲۲۸۹۹۷
- ۸۔ مکتبہ الجامعہ نقشبندیہ لستان العلوم
کڈبالہ (مجاہد آباد)، آزاد کشمیر براستہ گجرات، اسلامی جمہوریہ پاکستان
گلوبل اسلامک مشن، 355 والٹ اسٹریٹ سویٹ ۲ یونکرس، نیویارک، 10701
(914)709-1593 فیکس: (914)709-1705 PO Box 1515
- ۹۔ جناب منیر حسین مسعودی، 46 ہولی لین، سمیتوک، یست مڈلینڈز JD 7B67،
انگلینڈ، UK

